ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
ଓଡ଼ିଶା, ଭୁବନେଶ୍ବର 


ଗାନ୍ଧିବାଦୀ 


ନୃସିଂହ ଗୁରୁ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ରୁବନେଶ୍ବର 


Digitized by srujanika@gmail.com 


ଗାନିବାଦୀ ନୃସିଂହ ଗୁରୁ 


ଲେଖକ ଶ୍ରୀ ନୃସିଂହ ଚରଣ ସାହୁ 

ପ୍ରଥମ ପ୍ରକାଶ ୧୯୯୮ 

ପ୍ରକାଶକ ଡଃ ବିମଳେନ୍ଦୁ ମହାନ୍ତି 
ନିର୍ଦ୍ଦେଶକ, 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଜନଶିକ୍ଷା ଭବନ, ୟୁନିଟ -୫, 
ରୁବନେଶ୍ବର - ୭୫୧ ୦୦୧ 
ପ୍ରକାଶନ ସଂଖ୍ୟା : ଏସ୍‌. ଆର୍‌. ସି - ୨୩୭-୩୮ / ୯୮ 
ମୁଦ୍ରଣ ସଂଖ୍ୟା ୨୦୦୦ 
ମୁଦ୍ରଣ ନିସ୍ବାସ, ୩, ଚନ୍ଦ୍ରଶେଖରପୁର, ଭୁବନେଶୁବର - ୧୬ 
ମୂଲ୍ୟ ପାଞ୍ଚ ଟଙ୍କା ମାତ୍ର 


GANDHIBADI NRUSINGHA GURU 


Written by Shri Nrusingha Charan Sahu 

1st Edition 1998 

Published by Dr. Bimatendu Mohanty, 
Director, 


State Resource Centre for Adult Education, Orissa 
Janasiksha Bhavan, Unit-V, 
Bhubaneswar - 751001 


Publication No. S.R.C.- 237-38/98 


No. of Copies 

Printed 2000 

Printed at NISWASS, 3, Chandrasekharpur, 
Bhubaneswar - 751016 

Price Rupees five oniy. 


Digitized by srujanika@gmail.com 


ଜାନକୀ ବଲ୍ଭ ପଟ୍ଟନାୟକ 
ମୁଖ୍ୟମନ୍ତ୍ରୀ 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ନବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ରୀଂ ଓ ନିରନ୍ତର ଶିକ୍ଷାଲାଗି ପୂସ୍ତକ ପ୍ରଣୟନ ଓ ପ୍ରକାଶନ କାର୍ଯ୍ୟକ୍ରମ 
ଗ୍ରହଣ କରିଥ୍ବା ଆନନ୍ଦର କଥା | ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୁସ୍ତକ ଏଜାତ୍ର ଆବଶ୍ୟକ । 

ନବସାକ୍ଷରମାନଙ୍କ ପାରଁ ଭଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପୂୁସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖନ 
ଆଗରେ ରଖ୍‌ ' ଚାନିବାଦୀ ନୃ ସିଂହ ଗୁରୁ ପୁସ୍ତକଟି ପ୍ରସ୍ତୃତ କରିଛନ୍ତି । 

ବର୍ଶମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗଡିରେ ଆଗେର 
ଚାଲିଛି । ସଂପୃଭ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୂସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ଵାସ । 

ଏଭଳି ଉପାଦେୟ ପୁସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ବନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ସାଧୁବାଦ ଜଣାଉଛି । 


Gr 
( ଢାନକା ବଲ୍ଭ ପଟନାଯତ) 

_ Mo 
ଜୟଦେବ ଜେନା 
ରାଜ୍ୟମନ୍ତ୍ରୀ 
ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ 
-“ଗାନିବାଦୀ ନୃସିଂହ ଗୁରୁ” ଶୀର୍ଷକ ପୁସ୍ତକଟି ପ୍ରକାଶ ପାଇଥ୍‌ବା ଜାଣି 
ଅତ୍ୟନ୍ତ ଆନନ୍ଦିତ ହେଲି । 


ନୂୃତନଭାବେ ସାକ୍ଷରତା ଲାଭ କରିଥଅ୍‌ବା ବ୍ୟକ୍ରିମାନଙ୍କ ମଧ୍ଯରେ 
ଜୀବନବ୍ୟାପୀ ପଠନ ଅଭ୍ୟାସ ବଜାୟ ରଖ୍ବାପାଇଁ ଏହି ପୁସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ଵାସ । ପ୍ରସ୍ତୁତ ପୁସ୍ତକଟି ସୁଖପାଠ୍ୟ ଓ ଉପାଦେୟ ହୋଇଛି | 


ସଂପୃର୍ତ ଜିଲ୍ଲା ସାକ୍ଷରତା ସମିତି ଏହି ପୂସ୍ତକଟିକୁ ନବସାକ୍ଷରମାନଙ୍କୁ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ଵାସ । 


ଏଭଳି ପୂସ୍ତକ ପ୍ରକାଶନ ଉଦ୍ୟମ ନିମନ୍ତେ ମୁଁ ସଂପୃଗ୍ତ ଲେଖକ ଓ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କ ଧନ୍ୟବାଦ ଜଣାଉଛି । 

ବିଶିଷ୍ଟ ସ୍ବାଧୀନତା ସଂଗ୍ରାମୀ ନୃସିହ ଗୁରୁଙ୍କ ଜୀବନୀ ଆଜିର 
ଯୁବ ସମାଜ ପାଇଁ ପ୍ରେରଣାର ଉତ୍ସ ! ଛାତ୍ରଜୀବନରୁ ସେ ଭାରତର 
ସ୍ଵାଧୀନତା ସଂଗ୍ରାମରେ ଝାସ ଦେଇଥ୍‌ଲେ । ୧୯୨୧ରୁ ଭାରତ 
ସ୍ଵାଧୀନତା ପାଇବା ପଯ୍ୟନ୍ତ ସ୍ଵାଧୀନତା ଆନ୍ଦୋଳନ ସହ ନିଜକୁ 
ସଂପୃକ୍ତ କରିଥ୍‌ଲେ | ଗାନ୍ଧିଜୀଙ୍କ ଆଦର୍ଶରେ ସେ ଅନୁପ୍ରାଣିତ 
ହୋଇଥ୍‌ଲେ । ଅସହଯୋଗ ଆନ୍ଦୋଳନ, ଲବଣ ସତ୍ୟାଗ୍ରହ, ବ୍ୟକ୍ତିଗତ 
ସତ୍ୟାଗ୍ରହ, ଭାରତ ଛାଡ଼ ଆନ୍ଦୋଳନ ପ୍ରଭୃତି ସବୁ ଆନ୍ଦୋଳନରେ 
ସେ ଭାଗ ନେଇଥ୍‌ଲେ ! 


ଆନ୍ଦୋଳନରେ ଭାଗ ନେଇ ଅନେକ ଲୋକ ଜେଲ ଯାଇଥ୍‌୍ଲେ । 
ସେ ମଧ୍ଯ ଯାଇଥ୍‌ଲେ । କିନ୍ତୁ ତାଙ୍କର ବଡ଼ ପଣିଆ ହେଉଛି ସେ 
ଅନେକଙ୍କୁ ଏ ବିଷୟରେ ଅନୁପ୍ରାଣିତ କରିଥ୍‌ଲେ । ସେଥ୍‌ଲେ 
ସଂଗ୍ରାମୀଙ୍କର ନେତା । ଗାନ୍ଧିଜୀଙ୍କ ପନ୍୍ରାରେ ସେ ସ୍ଵଦେଶୀ ପ୍ରସାର, 
ବିଦେଶୀ ଜିନିଷ ବର୍ଜନ, ନିଶାନିବାରଣ, ଛୁଆଁ -ଅଛୁଆଁ ଭେଦଭାବ 
ଦୂରୀକରଣ, ହରିଜନମାନଙ୍କ କଲ୍ୟାଣ ସାଧନ, ସୂତାକଟା ଓ ଖଦି 
ଲୁଗା ପ୍ରସାର ଭଳି ରଚନାମ୍ମକ କାଯ୍ୟରେ ଆଗୁଆ ଥୁଲେ । ଏସବ 
କାମ ଜରିଆରେ ସେ ସାଧାରଣ ଲୋକଙ୍କ ଭିତରେ ଜାତୀୟ ଚେତନା 
ଓ ସ୍ବଦେଶ ପ୍ରେମର ବିକାଶ କରିଥ୍‌ଲେ । 

ସମ୍ବଲପୂରର ବରପୁତ୍ର ସ୍ଵଦେଶପ୍ରେମୀ ଚନ୍ଦ୍ରଶେଖର ବେହେରା 
ଦେଶ ପାଇଁ ଜୀବନ ପଣ କରିଥୁଲେ । ନୃସିଂହ ଗୁରୁ ଏହି ନେତାଙ୍କ 
ସ୍ବେହ ଶ୍ରଦ୍ଧା ଲାଉ କରିଥୁଲେ | ତାଙ୍କରି ପ୍ରେରଣାରେ ରୋଗିଣା ଝିଅକୁ 
ମରଣ ମୁହଁରେ ଛାଡ଼ି ଦେଇ ହସି ହସି ସେ ବାରମ୍ବାର କାରାବରଣ 
କରିଥୁଲେ | 


ସ୍ବାଧୀନତା ଲାଭ ପରେ ମଧ୍ଯ ତାଙ୍କର ସଂଗ୍ରାମ ସରି ନଥୁଲା | 
ସେ ଜନସାଧାରଣଙ୍କ ସେବାକୁ ଜୀବନର ବ୍ରତ ଭାବି ସାମ୍ବାଦିକତା 
ବୃତି ଗ୍ରହଣ କରିଥ୍‌ଲେ । ଦୀର୍ଘ ୫୧ ବର୍ଷକାଳ ସାମ୍ବାଦିକତା କରି 
ଅବହେଳିତ ଜନସାଧାରଣଙ୍କ ଦୂଃଖ ଦୂର୍ଘଶାକୁ ନିର୍ଭୀକ ଭାବରେ ପ୍ରକାଶ 
କରିଥୁଲେ । ବୀପ୍ନବୀ ଚନ୍ଦ୍ରଶେଖର ବେହେରା ତାଙ୍କୁ ଶ୍ରଦ୍ଧାରେ ଡାକୁଥ୍‌ଲେ 
ଗୁରୁଜୀ ପ୍ରକୃତରେ ସେ ବହୁ ସ୍ଵାଧୀନତା ସଂଗ୍ରାମୀ ଓ ସାମ୍ବାଦିକଙ୍କର 
‘ଗୁରୁ ଥ୍ଲେ । ତାଙ୍କ ଭଳି ନିରଳସ, ସୃଦେଶପ୍ରେମୀ, ତ୍ୟାଗୀ, 
ଜନସେବୀ ଓ ଉଚ୍ଚମନା ବ୍ୟକ୍ତି ଆଜିକାଲି ଖୁବ୍‌ ବିରଳ । 


ସମ୍ବଲପୂର 


ଓଡ଼ିଶାର ଭାଷା, ସାହିତ୍ୟ ଓ ସଂସ୍କୃତିକୁ ସମ୍ବଲପୁରର ଅବଦାନ 
କମ୍‌ ନୁହେଁ । ପଶ୍ଚିମ ଓଡ଼ିଶାର ଏହି ଅଞ୍ଚଳ ଆଗେ କୋଶଳ ରାଜ୍ୟ 
ନାମରେ ପରିଚିତ ଥୁଲା । ଅଶୋକଙ୍କ ସହ ଯୁଦ୍ଧରେ ହାରି ଯାଇ 
କଳିଙ୍ଗର ରାଜା ମହାମେଘବାହନ କୋଶଳ ରାଜ୍ୟରେ ଆଶ୍ରୟ 
ନେଇଥ୍‌ଲେ | ସେତେବେଳେ କୋଶଳ ବଣ-ଜଙ୍ଗଲ, ପାହାଡ଼- 
ପର୍ବତରେ ଉରପୂର ଥଲା ! କଳିଙ୍ଗ ଯୁଦ୍ଧରେ ରଭ୍ତର ନଦୀ ବହିଗଲା । 

ସେ ଦୃଶ୍ୟ ଦେଖି ଅଶୋକଙ୍କ ହୃଦୟରେ ପରିବର୍ରନ ଆସିଲା । ସେ 
ଆଉ କୋଶଳ ବିରୁଦ୍ଧରେ ଯୁଦ୍ଧ କରିବାକୁ ମନ ବଳାଇଲେ ନାହିଁ । ସେ 
କୋଶଳବାସୀଙ୍କୁ ଅପରାଜିତ ବନବାସୀ କହି ଫେରିଗଲେ । 


ଦେଢ଼ହଜାର ବର୍ଷ ବିତିଗଲା । ଦକ୍ଷିଣ କୋଶଳର ରାଜା ଯଯାତି 
ଉତ୍କଳର ରାଜଧାନୀ ଦଖଲ କଲେ । ଉଭୟ ରାଜ୍ୟ ମିଶି ଖୁବ୍‌ ବଡ଼ରାଜ୍ୟ 
ହୋଇଗଲା । ଯଯାତି ପୁରୀର ବହୁତ ଉନ୍ନତି କରିଥ୍ଲେ । ସେଠାରେ 
ଜଗନ୍ନାଥ ମନ୍ଦିର ସଂସ୍କାର କରି ଥୁଲେ । ଲିଙ୍ଗରାଜ ମନ୍ଦିର ତିଆରି 
ଆରମ୍ଭ କରିଥ୍‌ଲେ । ବହୁ ଯାଗ ଯଜ୍ଞ କରି କୋଶଳ ଓ ଉନ୍ଜଳ ସଭ୍ୟତାକୁ 
ଏକାଠି କରି ଉଭୟ ରାଜ୍ୟର ଲୋକଙ୍କ ମଧ୍ଯରେ ବନ୍ଧୁତାର ବାଟ 
ଫିଟାଇ ଥଲେ | 

୧୭୮୧ ମସିହାରେ ପଶ୍ଚିମ ଓଡ଼ିଶାର ଅଧ୍‌୍କାଂଶ ଅଞ୍ଚଳ 
ମରାଠାମାନେ ଦଖଲକଲେ । ସେମାନେ ମାତ୍ର ୩୫ ବର୍ଷ ଶାସନ 


କଲେ | ଏହାପରେ ଇଂରେଜମାନେ ଏସବୁ ଅଞ୍ଚଳ ଉପରେ ଅଧ୍କାର 
ବିସ୍ତାର କଲେ । 


୧୮୪୯ ମସିହାରେ ଇଂରେଜମାନେ ସମ୍ବଲପୁର ଶାସନ ହାତକୁ 
ନେଲେ । ଏହି ସମୟରେ ବୀର ସୃୂରେନ୍ଦ୍ରସଏ ସମ୍ବଲପୂର 
ରାଜସିଂହାସନରେ ନିଜର ଅଧ୍କାର ଦାବି କଲେ । ସେ ଓ ତାଙ୍କ 
ଭାଇ ଇଂରେଜମାନଙ୍କ ବିରୁଦ୍ଧରେ ଲୁଚି ଛପି ଯୁଦ୍ଧ ଚଢାଇଲେ । 
ଭାରତରେ ପ୍ରଥମ ସ୍ଵାଧୀନତା ଯୁଦ୍ଧ ୧୮୫୭ ମସିହାରେ ଆରମ୍ଭ 
ହେଲା | ୧୮୫୮ ମସିହା ବେଳକୁ ଯୁଦ୍ଧର ନିଆଁ ଚାରିଆଡ଼େ ଲିଭିଗଲା । 
କିନ୍ତୁ ବିପ୍ଳବୀ ବୀର ସୁରେନ୍ଦ୍ର ସାଏଙ୍କ ଯୋଗୁ ସମ୍ବଲପୁରରେ ଏହି ନିଆଁ 

ଆହୁରି ସାତବର୍ଷ ଯାଏ ଜଳିଲା । ୧୮୬୪ ମସିହାରେ ସୁରେନ୍ଦ୍ର ସାଏ 


ବନ୍ଦୀ ହୋଇ ଅମର ଗଡ଼ ଦୂର୍ଗକୁ ଯିବାପରେ ଏହି ନିଆଁ ଲିଭିଗଲା । 
ଇଂରେଜମାନେ ନିଶ୍ବାସ ମାରିଲେ । 


ଭାଷା ଆନ୍ଦୋଳନ 


ଇଂରେଜମାନେ ଦେଖିଲେ ସମ୍ବଲପୂର ମାଟି ବୀର -ପ୍ରସବିନୀ । 
ସେମାନଙ୍କୁ ସହଜରେ ଦବେଇ ହେବ ନାହିଁ। ତେଣୁ ୧୮୬୨ ମସିହାରେ 
ସେମାନେ ସମ୍ବଲପୂରକୁ ମଧ୍ୟପ୍ରଦେଶ ସହିତ ମିଶାଇଦେଲେ | ୧୮୯୫ 
ମସିହାରେ ଆଇନ କରିଦେଲେ ଯେ, ସମ୍ବଲପୁରରେ ହିନ୍ଦୀ ଭାଷା 
ହେବ ସରକାରୀ ଭାଷା । ଓଡ଼ିଆ ଭାଷାରେ ଅଫିସ କାମ ହେବ 
ନାହିଁ। ସରକାରୀ କାମରେ ନିଯୁକ୍ତ ଓଡ଼ିଆ କର୍ମଚାରୀଙ୍କୁ ବିଦା 
କରିଦିଆଗଲା । ସେ ସ୍ଥାନରେ ହିନ୍ଦୀଭାଷୀ କର୍ମଚାରୀ ନିଯୁକ୍ତ ହେଲେ । 
ସମ୍ବଲପୁର ବାସୀ ଭାବିଲେ ଏହା ଦ୍ଵାରା ଓଡ଼ିଆ ଭାଷା, ସାହିତ୍ୟ ଓ 
ସଂସ୍କୃତି ପ୍ରତି ବିପଦ ଦେଖାଦେବ । ଓଡ଼ିଆ ଜାତି ପ୍ରତି ମଧ୍ଯ ଏହା 
ଥ୍ଲା ଏକ ଅପମାନ । 


ଏହାର ପ୍ରତିବାଦରେ ଭାଷା ଆନ୍ଦୋଳନ ମୁଣ୍ଡ ଟେକିଲା । 
ସମ୍ବଲପୁରର ନେତା ଚନ୍ଦ୍ରଶେଖର ବେହେରା, ଧରଣୀଧର ମିଶ୍ର, ମଦନ 
ମୋହନ ମିଶ୍ର ଓ ଶ୍ରୀପତି ମିଶ୍ର ଏହି ଆନ୍ଦୋଳନର ନେତୃତ୍ଵ ନେଲେ । 
ଉନଳ ଗୌରବ ମଧୂସୂଦନ ମଧ୍ଯ ବିଲାତ ପାଇଁ।ମେଣ୍ଟରେ 
ଇଂରେଜମାନଙ୍କ ଅନ୍ୟାୟ ଆଇନ ପ୍ରସଙ୍ଗ ଉଠାଇଲେ । 


ସ୍ଥାନୀୟ ଇଂରେଜ କର୍ମକର୍ରାମାନେ ସମ୍ବଲପୁରବାସୀଙ୍କ ଦାବି 

ଶୁଣିଲେ ନାହିଁ । ତେଣୁ ପାଞ୍ଚଜଣ ନେତା ଭାରତର ବଡ଼ଲାଟଙ୍କ ଦେଖା 
କରି ଆପରି ଜଣାଇବାକୁ ବାହାରିଲେ । ସେମାନେ ଜାଣିଲେ ଯେ 
ଭାରତର ବଡ଼ଲାଟ ଲର୍ଡ଼ କର୍ଟନ ସିମ୍ଳାରେ ଗ୍ରୀଷ୍ଟଦିନ କଟାଉଛନ୍ତି । 
ପାଞ୍ଚଜଣିଆ ପ୍ରତିନିଧ୍‌ ଦଳ ୧୯୦୧ ମସିହା ଅଗଷ୍ଟ ମାସରେ ସିମଳା 
ଗଲେ । ସେଠାରେ କିନ୍ତୁ ବଡ଼ଲାଟଙ୍କ ସହ ସାକ୍ଷାତ ହେଲା ନାହିଁ । 
ତଥାପି ସେମାନେ ଦାବି ପତ୍ର ଦେଇ ଆସିଲେ ! 

ବଡ଼ଲାଟ ମଧ୍ୟପ୍ରଦେଶର ଚିଫ୍‌ କମିଶନରଙ୍କୁ ସମ୍ବଲପୂର 
ପଠାଇଲେ । ଚିଫ୍‌ କମିଶନର ଫ୍ରେଜର ସାହେବ ସମ୍ବଲପୁର ଆସି 
ଲୋକଙ୍କ ଠାରୁ ଆପରି ଅଭିଯୋଗ ଶୁଣିଲେ । ଏହା ଅନ୍ୟାୟ ହୋଇଛି 
ବୋଲି ସେ ଅନୁଭବ କଲେ । ଭାରତର ବଡ଼ଲାଟଙ୍କୁ ଜଣାଇଲେ । 
୧୯୦୨ ମସିହା ଜୁନମାସ ୧୮ ତାରିଖରେ ହିନ୍ଦୀ ଭାଷା ଉଠାଇ 
ଦେବାକୁ ସରକାରୀ ଘୋଷଣା ପ୍ରକାଶ ପାଇଲା । ପୁଣି ଓଡ଼ିଆଭାଷା 
ସରକାରୀ ଭାଷା ହେଲା । ଏହା ସମ୍ବଲପୁର ଅଧ୍ବାସୀଙ୍କର ଏକ ବିରାଟ 
ବିଜୟ । 


ଜନ୍ମ 

ଠିକ୍‌ ଏହିବର୍ଷ, ୧୯୦୨ ମସିହା ଫଗୁଣ ପୂର୍ଣ୍ଣମୀ ତିଥ୍‌ରେ 
ଜନ୍ଧହେଲେ ନୃସିଂହ ଗୁରୁ । ତାଙ୍କର ଜେଜେବାପା ତାଙ୍କ ଗୀଟି ବସେଇ 
ଥ୍ଲେ । ତେଣୁ ଗୀଟିର ନାମ ଥ୍ଲା ଗୁରୁପାଲୀ । ତାଙ୍କର ମା” 
ଯେତେବେଳେ ଗର୍ଭବତୀ, ଜେଜେମା ଯାଇଥ୍ଲେ ସମ୍ବଲପୁରର ପ୍ରସିଦ୍ଧ 
ତୀର୍ଥପୀଠ ନୃସିଂହ ନାଥ । ପାଇକମାଳରେ ଗନ୍ଧମାର୍ଦନ ପର୍ବତ 
କୋଳରେ ନୃସିଂହ ନାଥଙ୍କ ମନ୍ଦିର । ନୃସିଂହନାଥ ସେ ଅଞ୍ଚଳର ପ୍ରତ୍ୟକ୍ଷ 
ଦେବତା । ଜେଜେମା ସେଇଠି ଠାକୁରଙ୍କ ମନାସିଥ୍‌ଲେ, ପୁଅଟିଏ 
ଦେଲେ ତା” ନା ରଖିବେ ନୃସିଂହ । ସତକୂସତ ତାଙ୍କ ମା” 
ଲକ୍ଷ୍ମୀଦେବୀଙ୍କର ପୁଅଟିଏ ହେଲା । ବାପା ଗଣେଶରାମଙ୍କର ଆନନ୍ଦ 
ଦେଖେ କିଏ ! ଜେଜେମା ଠାକୁରଙ୍କ ନାଁ ଅନୁସାରେ ପୂଅର ନାଁ ରଖିଲେ 
ନୃସିଂହ । 

ସେ ଥ୍ଲେ ଘରର ପହିଲି ପୂଅ ! ସ୍ବେହ, ଶ୍ରଦ୍ଧା ଓ ଯନ୍‌ର କିଛି 
ଅଭାବ ନଥୁଲା । ସେତେବେଳକୁ ବିଂଶ ଶତାଦ୍ଦୀ ଆରମ୍ଭ । ଓଡ଼ିଶାର 
ଗା ଗହଳିରେ ଦାରିଦ୍ର୍ୟ ବସାବାଛି ରହିଥ୍ଲା । ଆଖପାଖରେ ବିଦ୍ୟାଳୟ 
ନଥୁଲା । ନୃସିଂହ ଗୀ ଚାଟଶାଳୀରେ ପାଠ ଆରମ୍ଭ କଲେ । ସତେ 
ଯେପରି ସରସ୍ଵତୀଙ୍କର ବରପୁତ୍ର ! ଅତି ଅଳ୍ପ ଦିନ ଭିତରେ ଚାଟଶାଳୀ 
ଅବଧାନଙ୍କ ପାଠ ସବୂ ଆୟତ୍ତ କରି ପକାଇଲେ । ବାପା ନେଇଗଲେ 
ଶାସନ ଗୀ ପ୍ରାଥମିକ ବିଦ୍ୟାଳୟକୁ । ପ୍ରଧାନଶିକ୍ଷକ ସାଗର ପାଢ଼ୀ । 
ନୃସିଂହ କଅଣ ପଢ଼ିଛି ବୋଲି ସେ ପଚରା ପଚରି କଲେ ! ତାଙ୍କ 
ଉତ୍ତରରେ ସେ ଏତେ ସନ୍ତୁଷ୍ଟ ହୋଇଗଲେ ଯେ, ଦିଓଟି ତମ୍ବାପଇସା 
ସ୍ପେହରେ ପୁରସ୍କାର ଦେଲେ ! ବିଦ୍ୟାଳୟରେ ନାମ ଲେଖାଇଦେଲେ । 


ଗୂରୁପାଲୀରୁ ଶାସନ ଗୀ ଦୁଇକିଲୋମିଟର ରାସ୍ତା । 
ଛୋଟପିଲାଟିଏ । ଏତେ ବାଟ ଯାଇ ପାଠ ପଢ଼ିବା କଷ୍ଟ । ପ୍ରତିଦିନ 
କିଏ ବା ନେବ ଛାଡ଼ିବାକୁ ? ଶେଷରେ ସ୍ଥିର ହେଲା, ସେ ଅଢାଘରେ 
ରହି ପାଠ ପଢ଼ିବେ | ଅଜା ଘର ଅତାବିରାର ସରଞ୍ଡା ଗୀ । ଅଜା ମଧ୍ଯ 
ଗୀର ପ୍ରାଥମିକ ବିଦ୍ୟାଳୟ ନିଜେ ବସେଇ ଥାଆନ୍ତି । ସେଇଠି ସେ 
ପ୍ରଧାନ ଶିକ୍ଷକ । ତେଣୁ ନୃସିଂହଙ୍କ ପ୍ରାଥମିକ ଶିକ୍ଷା ଅଜାଙ୍କ ପାଖରେ 
ଶେଷ ହେଲା । ସହଜରେ ସେ ପାଠସବୂ ମନେ ରଖି ଦେଇଥ୍‌ଲେ ! 
ବର୍ଷକରେ ସେ ଦୂଇଟି ଶ୍ରେଣୀ ପାସ୍‌ କରି ପକାଇଥ୍‌ଲେ |! 


ଚତୁର୍ଥ ଶ୍ରେଣୀ ପରେ ପ୍ରାଥମିକ ଚ୍ଵରି ପରୀକ୍ଷା । ନୃସିଂହ ପ୍ରାଥମିକ 
ବରି ଲାଭକଲେ | ସମ୍ବଲପୁର ମଧ୍ଯ “ଇଂରାଜୀ ବିଦ୍ୟାଳୟରେ ନାମ 
ଲେଖାଇଲେ । ସେଠାରେ ଶେଷ ବର୍ଷ ବୃତ୍ତି ପରୀକ୍ଷା । ନୃସିଂହ ଘରେ 

ରହି ବୃରି ପରୀକ୍ଷା ପାଇଁ ପ୍ରସ୍ତୁତ ହେଉଥାଆନ୍ତି । ଘରର ଚଳାଚଳ 
ମାନ୍ଦା ପଡ଼ିଯାଇଥାଏ । ଶିକ୍ଷକମାନେ ଏହା ଲକ୍ଷ୍ୟ କଲେ | ସେମାନେ 
ଚାଙ୍କୁ ଖୁବ୍‌ ଭଲ ପାଉଥ୍‌ଲେ | ଛାତ୍ରାବାସରେ ତାଙ୍କ ପାଇଁ ମାଗଣା 
ଖାଇବା ବ୍ୟବସ୍ଥା କରି ଦେଇ ସେଠାରେ ତାଙ୍କୁ ରଖାଇଲେ । ତାଙ୍କର 
ପଢ଼ାପଢ଼ିର ଅଧ୍କ ଯନ୍‌ ନେଲେ ! ନୃସିଂହ ମଧ୍ୟ ମନଦେଇ ପଢ଼ିଲେ । 
ମଧ୍ଯ-ଇଂରାଜୀ ବୃତ୍ତି ଲାଭ କଲେ ! 

ଏହା ଫଳରେ ଉଚ୍ଚଶିକ୍ଷା ନିମନ୍ତେ ବାଟଫିଟିଗଲା । ଘରେ 
ସମସ୍ତଙ୍କ ମନରେ ଆଶା ଓ ଆନନ୍ଦ । ନୃସିଂହ ଭଲ ପଢୁଛି । ବେଶି 
ପଢ଼ିବ, ଡିପୋଟି ହେବ । 

ହାଇସ୍କୁଲ ପାଠପଢ଼ିବା ପାଇଁ ସମ୍ବଲପୁର ଜିଲ୍ଲା ସ୍ବୁଲରେ ସେ 
ନାମ ଲେଖାଇଲେ । ଛାତ୍ରାବାସରେ ରହିଲେ | ଛାତ୍ରାବାସର ପରିଚାଳନା 
ଦାୟିତ୍ଵରେ ଥାଆତ୍ତି କୃଷ୍ଣ ଚନ୍ଦ୍ର ସେନ । ସେ ଜଣେ ଆଦର୍ଶ ଶିକ୍ଷକ । 
ନୃସିଂହଙ୍କ ଆଚାର ବ୍ୟବହାର ତାଙ୍କୁ ଖୁବ୍‌ ଭଲ ଲାଗିଲା । ସେ ତାଙ୍କୁ 
ପୁଅଭଳି ଦେଖିଲେ । ତାଙ୍କ ପାଠ ପଢ଼ାର ବିଶେଷ ଯନ୍‌ନେଲେ | ତାଙ୍କ 
ପ୍ରେରଣାରେ ନୃସିଂହ ପ୍ରବନ୍ଧ ଓ ତର୍କ ପ୍ରତିଯୋଗିତାରେ ଭାଗନେଲେ । 
ଭଲମଣିଷ ହେବାକୁ ଅନେଜ ନୀତିଶିକ୍ଷା ଲାଭ କଲେ । ଭଲ ପଢୁଥ୍‌ବାରୁ 
ଓ ସମସ୍ତଙ୍କ ପ୍ରତି ଭଲ ବ୍ୟବହାର ନିମନ୍ତେ ନୃସିଂହ ପ୍ରତିବର୍ଷ ପୁରସ୍ବାର 
ପାଉଥ୍‌ଲେ । 

୧୯୨୦ ମସିହା | ଦଶମ ଶ୍ରେଣୀରୁ ଏକାଦଶ ଶ୍ରେଣୀକୁ ପାଶ୍‌ 
କଲେ ନୃସିଂହ । ଏବର୍ଷର ପାଠପଢ଼ା ସରିଲେ ହାଇସ୍କୁଲ ପାଠସରିବ । 
ସେତେବେଳେ ହାଇସ୍କୁଲ ପାଠସରିଲେ ସାଧାରଣ ଲୋକଙ୍କ ପାଠପଢ଼ା 

ସରୁଥ୍ଲା ! ସେତିକି ପାଠ ପଢ଼ିଦେଲେ ଚାକିରିର ଅଭାବ ନଥୁଲା । 
ଜଣେ ଲୋକ ସେତିକି ପାଠରେ ଖୁବ୍‌ ଉଚ୍ଚ ଶିକ୍ଷିତ ଲୋକଙ୍କ ମଧ୍ଯରେ 
ଗଣା ହେଉଥ୍‌ଲେ । ହାଇସ୍କୁଲ ପଉୀକ୍ଷାରେ ପାସ୍‌ କରିଗଲେ ସେକଥା 
ଖବରକାଗଜରେ ବାହାରୁ ଥ୍ଲା | ସାରା ଓଡ଼ିଶାରୁ ହାତ ଗଣନ୍ତାରେ 
କେତେଜଣ ହାଇସ୍କୁଲ ପରୀକ୍ଷାରେ ପାସ୍‌ କରୁଥ୍ଲେ | ଘରଲୋକେ, 
ବନ୍ଧୁବାନ୍ଧବ ସମସ୍ତେ ଆଶାକରି ଚାହିଁଥାନ୍ତି-ବର୍ଷଟା କିପରି ସରିବ ? 
ନୃସିଂହ ହାଇସ୍କୁଲ ପାଶ୍‌ କରି ଭଲ ଚାକିରି କରିବ । ଘରର ଆର୍ଥିକ 
ଦ୍ରର୍ଘଶା ସୁଧୁରିଯିବ । 


ଅସହଯୋଗ ଆନ୍ଦୋଳନ 

କିଚ୍ଛ ବିଧ୍ର ବିଧାନ ବିଚିତ୍ର । ୧୯୨୧ ମସିହା ଜାନୁଆରୀ 
ମାସ ! ମହାତ୍ମାଗାନ୍ଧି ଡ଼ାକରା ଦେଲେ “ ଇଂରେଜ ସରକାର- ସଇତାନ 
ସରକାର ! ଏମାନେ ଶାସନ ବଦଳରେ ଆମକୂ ଶୋଷଣ କରୁଛନ୍ତି । 
ପ୍ରଜାପାଳନ ନକରି ପ୍ରଜାଙ୍କ ରକ୍ତରେ ହୋରି ଖେଳୁଛନ୍ତି । ପଂଜାବର 
ଜାଲିୱାନା ୱାଲା ବାଗରେ ନିରୀହ ଲୋକଙ୍କ ଉପରକୁ ଇଂରେଜ ସୈନ୍ୟ 
ଗୁଳି ଚଳାଇଲେ । ଶହ ଶହ ଲୋକ ପ୍ରାଣବଳି ଦେଲେ । ହଜାର 
ହଜାର ଲୋକ ଆହତ ହେଲେ । ମଣିଷର କ୍ତର ନଇ ବହିଗଲା । 
କୌଣସି ସଭ୍ଯ ସରକାର ଏପରି ବର୍ବର କାମ କରି ନପାରେ । 
ଆମେ ଏମାନଙ୍କୁ ଭାରତ ଭୂମିରୁ ହଟେଇ ଦେବା । ଏମାନଙ୍କ ସହ 
ଆଉ ସହଯୋଗ କରିବା ନାହିଁ । ଇଂରେଜଙ୍କ କୋର୍ଟ କଚେରୀକୁ 
ଆମର ଓକିଲମାନେ ଯିବେ ନାହିଁ । ଇଂରେଜଙ୍କ ସଲ କଲେଜରେ 


୯ 


Digitized by srujanika@gmail.com 


ଆମ ଛାତ୍ରମାନେ ପଡ଼ିବେ ନାହିଁ । ଆଗେ ଦେଶର ସ୍ଵାଧୀନତା, ପଛେ 
ନିଜ ନିଜର ଉନ୍ନତି ଚିନ୍ତା ।” 

ଭାରତର ଚାରିଆଡ଼େ ଗାନ୍ଧିଜୀଙ୍କ ଆହ୍ଵାନ ଶୁଭିଗଲା । 
ଅସହଯୋଗ ଆନ୍ଦୋଳନ ବ୍ୟାପିଗଲା । ବଡ଼ ବଡ଼ ଓକିଲମାନେ 
କଚେରିକୁ ଯିବା ବନ୍ଦ କରିଦେଲେ । ଛାତ୍ରମାନଙ୍କ ଭିତରେ ଜାଗରଣ 
ଖେଳିଗଲା | ବିଭିନ୍ନ ସ୍ଥାନରେ ସଭା ସମିତି ହେଲା । ଇଂରେଜମାନଙ୍କ 
ଅତ୍ୟାଚାର ଓ ଶୋଷଣର କାହାଣୀ ନେତାମାନେ ଲୋକଙ୍କ କାନରେ 
ପକାଇଲେ |! କଡ଼ାଭାଷାରେ ତାର ନିନ୍ଦା କଲେ ! ସେତେବେଳେ 
ଓଡ଼ିଶାରେ ନେତା ଥାଆନ୍ତି ଉନ୍ଜଳମଣି ଗୋପବନ୍ଧୁ । ୧୯୨୦ ମସିହା 
ସେପେଟମ୍ବର ମାସରେ କଲିକତାରେ କଂଗ୍ରେସର ବିଶେଷ ଅଧ୍ବେଶନ 
ବସିଥ୍ଲା । ଗୋପବନ୍ଧୁ ଓ ଭାଗୀରଥ୍‌ ମହାପାତ୍ର ଓଡ଼ିଶାରୁ ସେହି 
ଅଧ୍ବେଶନରେ ପ୍ରତିନିଧ୍ରାବେ ଯୋଗ ଦେଇଥ୍‌ଲେ । ହରେକୃଷ୍ଣ 
ମହତାବ ଦର୍ଶକଭାବେ ଯାଇଥ୍‌ଲେ । ଗାନ୍ଧିଜୀଙ୍କର ଅସହଯୋଗ 
ଆନ୍ଦୋଳନ ପ୍ରସ୍ତାବକୁ ସେଠାରେ କଂଗ୍ରେସ ଗ୍ରହଣ କଲା । 

ଗୋପବନ୍ଧ, ଭାଗୀରଥ୍‌ ମହାପାତ୍ର ଓ ମହତାବ ଓଡ଼ିଶାକୁ 
ଫେରିଆସି ଗାନିଜୀ ଓ କଂଗ୍ରେସର ପ୍ରସ୍ତାବ ବିଷୟ ଆଲୋଚନା କଲେ | 
ତାଙ୍କର ନେତୃତ୍ଵରେ ଅସହଯୋଗ ଆନ୍ଦୋଳନ ଆରମ୍ଭ ହେଲା । 
ଚାରିଆଡ଼େ ଉତ୍ସାହ ଓ ଉନ୍ମାଦନା ଖେଳିଗଲା | ହରେକୃଷ୍ଣ ମହତାବ ଓ 
ନବକୃଷ୍ଣ ଚୌଧୁରୀ ପ୍ରମୁଖ ଛାତ୍ରମାନେ ରେଭେନ୍ସା କଲେଜ ଛାଡ଼ି 
ଚ଼ାଲି ଆସିଲେ । ଆନ୍ଦୋଳନରେ ଯୋଗଦେଲେ |! 


ଓଡ଼ିଶାର ନେତାମାନେ ବସି ସ୍ଥିର କଲେ, କେଉଁ ଅଞ୍ଚଳରେ 

କେଉଁନେତା ଆନ୍ଦୋଳନକୁ ଆଗେଇ ନେବାକୁ ଦାୟିତ୍ସ ନେବେ । ଓଡ଼ିଶା 
ପାଇଁ ପ୍ରାଦେଶିକ କଂଗ୍ରେସ କମ୍ମିଟି ଗଢ଼ାଗଲା । ଗୋପବନ୍ଧୁ ହେଲେ 
ସଭାପତି ଓ ଭାଗୀରଥ୍‌ ମହାପାତ୍ର ସଂପାଦକ ¦ ଅନ୍ୟ ନେତାମାନେ 
ଜିଲ୍ଲାସମିତି ଗୁଡ଼ିକର ଏହିପରି ଦାୟିତ୍ଵ ନେଲେ । 


ହରେକୃଷ୍ଣ ମହତାବ - ବାଲେଶ୍ବର ଜିଲା 
ଯଦୂମଣି ମଙ୍ଗରାଜ - କଟକ ଜିଲ୍ଲାର ଯାଜପୁର ସବ୍ଡିଭିଜନ 


ଭାଗୀରଥ୍‌ ମହାପାତ୍ର - କଟକ ସଦର ସବ୍ଡିଭିଜନ 
(ଜଗତସିଂହପୁରରେ ସଦର ମହକୁମା ) 

ଜଗବନ୍ଧୁ ସିଂହ ଓ 

କୃପାସିନ୍ଧୁ ମିଶ୍ର n ପୂରୀଜିଲ୍ଲା 

ନୀଳକଣ୍ଡ ଦାସ - ସମ୍ବଲପୁର ଜିଲ୍ଲା 

ନିରଞ୍ଜନ ପଟ୍ଟନାୟକ - ଗଞ୍ଜାମ ଜିଲ୍ଲା 


" 


ସମ୍ବଲପୁରରେ ଜାତୀୟ ଆନ୍ଦୋଳନ 


ନୀଳକଣ୍ତ ଦାସ ସମ୍ବଲପୁର ଗଲେ ¦ ସେ ସେ ସମୟର ଏମ୍‌.ଏ. 
ପଢୁଆ ଯୁବକ । କଲିକତାର ଗୋଟିଏ ବଡ଼ କଲେଜରେ ଅଧ୍ୟାପକ 
ଚାକିରୀ, ମୋଟା ଦରମା ସବୁ ଛାଡ଼ି ସ୍ଵାଧୀନତା ସଂଗ୍ରାମରେ ଝାସ 
ଦେଇଥାନ୍ତି । ସମ୍ବଲପୁରରେ ଯେଉଁଠି ଫ୍ରେଜର କ୍ଲବ ଥ୍ଲା, ସେଠାରେ 
ସ୍ଵଦେଶପ୍ରେମୀ ଚନ୍ଦ୍ରଶେଖର ବେହେରାଙ୍କ ସହଯୋଗରେ ନୀଳକଣ୍ଡ 
ଜାତୀୟ ବିଦ୍ୟାଳୟ ଖୋଲିଲେ ¦ ସେ ହେଲେ ପ୍ରଧାନ ଶିକ୍ଷକ । ବହୁ 

ବିଶିଷ୍ଟ ବ୍ୟକ୍ତି ଏହି ଜାତୀୟ ବିଦ୍ୟାଳୟରେ ଶିକ୍ଷକତା କଲେ । ପାଠ 
ପଢ଼ା ସହିତ ଧନ୍ଦା ମୂଳକ ଶିକ୍ଷା ଦିଆଯାଉଥାଏ | ସୂତାକଟା, ଲୁଗାବ୍ରଣା, 
ବଢ଼େଇକାମ ପ୍ରତି ମଧ୍ଯ ସମାନ ଗୁରୁତ୍ଵ ଦିଆଯାଉଥାଏ । ପିଲାମାନେ 
ସୂଚାକାଟି ଲୁଗା ବୁଣିଲେ ! ରବିବାର ଓ ଛୁଟିଦିନରେ ସହରର ସଡ଼କ 
ଉପରେ ବସି ଖଦି ଲୁଗା ବିକିଲେ । ନୀଳକଣ୍ଠ ଓ ତାଙ୍କର ସହକର୍ମୀ 
ଶିକ୍ଷକମାନେ ଛାତ୍ର ତଥା ସାଧାରଣ ଲୋକଙ୍କ ମନରେ ଜାତୀୟ 
ଚେତନାର ମନ୍ତ୍ର ଫୁଙ୍କିଲେ । 

ସେତେବେଳକୁ ନୃସିଂହଙ୍କର କିଶୋର ଅବସ୍ଥା । ବୟସ ୧୮ 
ବର୍ଷ । ସୁକୋମଳ ଚୂଞ୍ଚଳମନ । ଗୋଟିଏ ପଟେ ଘରର ଆର୍ଥିକ ଦୁର୍ଦଶା । 
ଅନ୍ୟ ପଟରେ ପରାଧୀନା ଭାରତମାତାର ମଳିନ ମୁହଁ ! ସେ ଆଉ 
ଥୟ ଧରି ରହି ପାରିଲେ ନାହିଁ । ସହପାଠୀମାନଙ୍କ ସହ ଆନ୍ଦୋଳନ 
ବିଷୟରେ ଆଲୋଚନା କଲେ । କେତେକ କହିଲେ, ଏବର୍ଷଟା 
ପାଠପଢ଼ା ସରିଯାଉ । ହାଇସ୍କୁଲ ପାଠ ଶେଷରେ ଆନ୍ଦୋଳନରେ 
ମିଶିବା । ନହେଲେ ବାପା ମାଂଙ୍କର କଷ୍ଟ ଅର୍ଚ୍ଚିତ ଧନ ପାଣିରେ 
ପଡ଼ିଯିବ । 
ଅଭିନବ ଛାତ୍ର ଆନ୍ଦୋଳନ 

ନିଜର ଉନ୍ନତି ଚ୍ରିନ୍ତା ପଛରେ ପଡ଼ିଗଲା | ନୃସିଂହ ଏବଂ ତାଙ୍କର 
ସାଙ୍ଗମାନେ ମିଶି ବୂଢ଼ାରଜା ପାହାଡ଼ର ପାଦଦେଶରେ ସଭାକଲେ ! 
ଛାତ୍ରମାନଙ୍କ ମଧ୍ୟରେ ଅପୂର୍ବ ଉନ୍ମାଦନା । ମହାତ୍ମାଗାନ୍ଧି, କଂଗ୍ରେସ ଓ 
ଭାରତର ମୁର୍ତି ସଂଗ୍ରାମ ଉପରେ ଗରମାଗରମ ଆଲୋଚନା ହେଲା | 
ଶେଷରେ ସ୍ଥିର ହେଲା, “ଆଉ ଏ ଗୋଲାମୀ ପାଠ ପଢ଼ିବା ନାହିଁ । 

ଭାରତମାତାକୁ ପରାଧୀନତାର ବନ୍ଧନରୁ ମୁକ୍ତ କରିବାକୁ ହେବ । 
ଆନ୍ଦୋଳନରେ ଝାସ ଦିଆଯିବ ।” 


ଜାନୁଆରୀ ୩ ତାରିଖ ୧୯ ୨୧ ମସିହା | ସତକୁ ସତ ଛାତ୍ରମାନେ 
ଆଉ ସମ୍ବଲପୂର ଜିଲ୍ଲା ସ୍କୁଲକୁ ଗଲେ ନାହିଁ । ପ୍ରାୟ ଚାଳିଶ ଜଣ ଛାତ୍ର 
ଦଳ ବାନ୍ଧି ସହର ସାରା ବୁଲି ଅସହଯୋଗ ଆନ୍ଦୋଳନର ବାରୀ 

ପ୍ରଚାର କଲେ । ଏହା ଏକ ଅଭିନବ ଘଟଣା ଥୁଲା । ଏକଥା 
ସମ୍ବାଦପତ୍ରମାନଙ୍କରେ ପ୍ରକାଶ ପାଇଲା । ସମ୍ବଲପୁରର ସ୍କୁଲ ଛାତ୍ରମାନେ 
ଆନ୍ଦୋଳନରେ ଭାଗନେବାରେ ସାରା ଭାରତରେ ଅଗ୍ରଣୀ ହେଲେ । 
ଚାରିଆଡ଼େ ଚୂହକ ପଡ଼ିଗଲା । ଏହି ଛାତ୍ରମାନଙ୍କ ମଧ୍ଯରେ ତାଙ୍କ ସହ 
ଥୁଲେ ଲକ୍ଷ୍ମୀନାରାୟଣ ମିଶ୍ର, ଅରୁଣ ଦାଶ, ମହମ୍ମଦ ହୁସେନ, ଅବଦୂଲ 
ମଜିଦ୍‌, ଚନ୍ଦ୍ରଶେଖର ପାଣିଗ୍ରାହୀ, ବେଣିମାଧବ ସୂପକାର, ଗୌରୀ 
ଶଙ୍କର ସାହାଣୀ ପ୍ରଭୃତି । 

ସେଦିନର କଥା ମନେ ପକାଇ ଜଣେ ପୁରୁଖା ସ୍ଵାଧୀନତା 
ସଂଗ୍ରାମୀ କହିଛନ୍ତି “ପିଲାମାନେ ସ୍କୁଲକୁ ଆସୁନାହାନ୍ତି । ଆଶ୍ଚ 
ହୋଇ ଚାହିଁ ରହିଛନ୍ତି ଜିଲ୍ଲା ସ୍କୁଲର ପ୍ରଧାନ ଶିକ୍ଷକ ନିମାପଡ଼ା ନିବାସୀ 
ମଧୁସୂଦନ ଦାଶ । ` ସେପଟେ ଦଳଦଳ ଛାତ୍ର ଆଗେଇ ଚାଲୁଛନ୍ତି 
ଜାତୀୟ ବିଦ୍ୟାକୟକୁ । ହର୍ଷ ଓ ଉଲ୍ଲାସ ଭିତରେ ସ୍ଵାଗତ ଜଣାଉଛନ୍ତି 
ପ୍ରଧାନ ଶିକ୍ଷକ ପଣ୍ତିତ ନୀଳକଣ୍ତ ଦାସ ! ଉଭୟ ପୂରୀଜିଲ୍ଲାର ପଣ୍ତିତ ।” 

ଜାତୀୟ ବିଦ୍ୟାଳୟରେ ନାମ ଲେଖାଇବା ପରେ ବାପା ମା 
କାହାରି ଅନୁରୋଧ ରଖିପାରିଲେ ନାହିଁ ନୃସିଂହ । ଧନ୍ଦାମୂଳକ ଶିକ୍ଷା 
ପାଇଲେ । ଜାତୀୟତାର ମନ୍ତ୍ରରେ ଦୀକ୍ଷିତ ହେଲେ । ପାଠ ମଧ୍ଯ 
ପଢ଼ିଲେ । ବର୍ଷେ ପ୍ରାୟ ଜାତୀୟ ବିଦ୍ୟାଳୟର ଛାତ୍ରମାନେ ହାଇସ୍ଟୁଲ 
ପରୀକ୍ଷା ଦେଇଥ୍‌ଲେ । ସେଥ୍‌ରେ କୃତକାର୍ଯ୍ୟ ହୋଇଥ୍‌ଲେ ତିନିଜଣ 
ଛାତ୍ର ନୃସିଂହ ଗୁରୁ, ଦାମୋଦର ପାଢ଼ୀ ଓ ଅରୁଣ ଦାଶ । 
ଗୋପବନ୍ଧୁଙ୍କ ସହ ସାକ୍ଷାତ 


ସମ୍ବଲପୂରରେ ଝାରସୁଗୁଡ଼ା ଏକ ପ୍ରସିଦ୍ଧ ଅଞ୍ଚଳ । ଏଠାରେ 

ଶିକ୍ଷିତ ଲୋକଙ୍କ ସଂଖ୍ୟା ବେଶି । ତେଣୁ ଏଠାରେ ସ୍ଵରାଜ ଆନ୍ଦୋଳନ 
ଜୋରରେ ଚାଲିଥାଏ । ୧୯୨୧ ମସିହା . ଶେଷ ଆଡ଼କୁ ପଡଭ୍ତିତ 
ଗୋପବନ୍ଧୁ ଆସିଲେ ଝାରସୁଗୁଡ଼ା । ସାଧାରଣ ସଭାରେ ଭାଷଣ 
ଦେବେ । ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନ ସପକ୍ଷରେ ଜନମତ 
ସୃଷ୍ଟି କରିବେ । କିନ୍ତୁ ଇଂରେଜ ସରକାର ତାହା କରେଇ ଦେଲେ 
ନାହିଁ । ୧୪୪ ଧାରାଜାରି କରି ସଭା ଆୟୋଜନ ବନ୍ଦ କରିଦେଲେ । 

ଗୋପବନ୍ଧୁଙ୍କୁ ଫେରି ଯିବାକୁ ପଡ଼ିଲା । ସେ କିନ୍ଧୁ ତାଙ୍କର ଲିଖିତ 
ଭାଷଣଟିକୁ ଉତ୍ସାହୀ ଯୁବକ ନୁସିଂହ ଗୁରୁଙ୍କ ଦେଇଗଲେ । ଜଣେ କଂଗ୍ରେସ 
କର୍ମୀଙ୍କ ଖୋଲାଘରେ ସଭାହେଲା ! ସେଇଠି ନୃସିଂହ ଗୋପବନ୍ଧୁଙ୍କର 
ଭାଷଣଟିକୁ ଏଭଳି ପଢ଼ିଲେ ଯେ, ଜଣାପଡ଼ିଲା - ସତେଯେପରି ସେ 
ଭାଷଣ ଦେଉଛନ୍ତି ! ଲୋକମାନଙ୍କ ମଧ୍ୟରେ ଜାଗରଣ ଖେଳିଗଲା । 
ନୃସିଂହଙ୍କ ସଂଗଠନ ଶକ୍ତି ଓ ଦକ୍ଷତା ଉପରେ ସ୍ଥାନୀୟ ନେତାମାନଙ୍କର 
ସୁଦୃଷ୍ଟି ପଡ଼ିଲା । 

ନୃ ସିଂହଙ୍କର ଆନ୍ଦୋଳନରେ ଯୋଗଦେବାରୁ ସାହସ ବଢ଼ିଗଲା । 
ତାଙ୍କର ଜଣେ ସହକର୍ମୀ ରାଜପୁର ଗ୍ରାମରେ ଅସହଯୋଗ ଆନ୍ଦୋଳନ 
ବାର୍ରଭା ପ୍ରଚାର କରୁଥ୍‌ଲେ । ସ୍ଥାନୀୟ ଜମିଦାର ତାଙ୍କୁ ଅପମାନ ଦେଲେ ! 
ଏକଥା ନୃସିଂହ ଶୁଣିଲେ । ସଙ୍ଗେ ସଙ୍ଗେ ସେ ଗ୍ରାମକୁ ଯାଇ ପ୍ରତିବାଦ 
କଲେ | ଲୋକ ତାଙ୍କ ସହ ଯୋଗଦେଲେ । ଲୋକଙ୍କ ମଧ୍ୟରେ ଜାଗରଣ 
ଖେଳିଗଲା । ଜମିଦାରଙ୍କ ପ୍ରତି ଭୟ ମଧ୍ଯ କମିଗଲା । 

୧୯୨୨ ମସିହାରେ ଗାନ୍ଧିଜୀ ଅସହଯୋଗ ଆନ୍ଦୋଳନ ବନ୍ଦ 
କରିଦେଲେ । କର୍ମୀମାନଙ୍କୁ ରଚନାମ୍ମକ କାର୍ଯ୍ୟରେ ଲାଗିବାକୁ କହିଲେ, 

ରଚନାତ୍ମକ କାର୍ଯ୍ୟ କହିଲେ ଚରଖାରେ ସୂତାକାଟିବା, ଖଦି ବସ୍ତ 
ବ୍ରଣିବା, ଛୁଆଁ ଅଛୁଆଁ ଭେଦଭାବ ଦୂରୀକରଣକୁ ବୁଝାଉଥ୍‌ଲେ । 
ଝାରସୂଗୁଡ଼ା ଓ ଲାଇକେରା ଅଞ୍ଚଳରେ ନୃସିଂହ ଏହି କାମରେ ଲାଗି 
ପଡ଼ିଲେ | 

ସେ ଅଞ୍ଚଳରେ ମହାବୀର ପ୍ରସାଦ ଥ୍ଲେ ଜଣେ ଟାଣୁଆ ନେତା ! 
ତାଙ୍କ ଘରେ କଂଗ୍ରେସ ଅଫିସ ହେଲା | ସେଇଠି ନୃସିଂହ ରହି ସ୍ଥାନୀୟ 
ଲୋକଙ୍କ ଭିତରେ ଖଦି ପ୍ରସାର ଓ ହରିଜନ କଲ୍ୟାଣ କାମରେ 
ମନଦେଲେ । ସେ ଅଞ୍ଚଳରେ ଅଘରିଆ ଜାତିର ଲୋକଥ୍‌ଲେ । 
ଲୁଗାବ୍ରଣା ସେମାନଙ୍କ ଜାତିଗତ ଧନ୍ଦା ! ସେମାନଙ୍କୁ ଘରେ ଚରଖା 
ଚଳାଇ ସୂଚା କାଟିବା ଓ ଲୁଗା ବ୍ରଣିବା କାମରେ ନୁସିଂହ ଉତ୍ସାହ 
ଦେଲେ । କଂଗ୍ରେସ ଲୋକେ ସ୍ଵଦେଶୀ ମନ୍ତ୍ର ଗ୍ରହଣ କଲେ । ବିଦେଶୀ 
ଲୁଗାପଟା ପିନ୍ଧିଲେ ନାହିଁ। ତେଣୁ ଅଘରିଆ ଲୋକଙ୍କ ଖଦି ଲୁଗା 
ଶୀଘ୍ରଶୀଘ୍ର ବିକ୍ରି ହୋଇଗଲା ¦ ସେମାନଙ୍କ ଅବସ୍ଥା ସ୍ଵଛଳ ହେଲା । 
ସମସ୍ତେ କଂଗ୍ରେସର ସଭ୍ୟ ହେଲେ । 

କଂଗ୍ରେସ କର୍ମୀଙ୍କ ଉପରେ ଇଂରେଜମାନଙ୍କର ପ୍ରବଳ ରାଗ । 
ତଥାପି ବର୍ଷକ ଭିତରେ ସେ ଅଞ୍ଚଳରୁ ଦୂଇହଜାର କଂଗ୍ରେସ କର୍ମୀ 
ବାହାରିଲେ | ମହାବୀର ପ୍ରସାଦଙ୍କ ଖ୍ୟାତି ବଢ଼ିଗଲା । ସେ ଉ୍ନଳ 
ପ୍ରଦେଶ କଂଗ୍ରେସ କମିଟିରେ ସଭାପତି ହୋଇଗଲେ । ଏହା ମୂଳରେ 
ଥ୍ଲା ନୃସିଂହଙ୍କର ସଂଗଠନ ଶକ୍ତି ଓ କର୍ରବ୍ୟ ନିଷ୍ଠା । ସମ୍ବଲପୁରରେ 
ତାଙ୍କ ସହ କୃତାର୍ଥ ଆଚାର୍ଯ୍ୟ ଓ ବୁନ୍ଦାବନ ଗୁରୁ ମଧ୍ଯ ଖଦି ଆନ୍ଦୋଳନରେ 
ନେତୃତ୍ଵ ନେଇଥ୍‌ଲେ । 

ଚନ୍ଦ୍ରଶେଖର ବେହେରାଙ୍କ ଆଶୀର୍ବାଦ ଲାଭ 

୧୯୨୪ ମସିହା ପର୍ଯ୍ୟନ୍ତ ନୃସିଂହ କଂଗ୍ରେସ ସଂଗଠନ ଓ 
ରଚନାମ୍ମକ କାମରେ ଲାଗିଲେ ! ଏହାପରେ କଂଗ୍ରେସ ଉଦାରପନ୍ଥୀ 
ନେତାମାନଙ୍କ ହାତରେ ପଡ଼ିଲା । ସେମାନେ ସ୍ଥିର କଲେ, ସ୍ଵାୟତତ 
ଶାସନ ସଂସ୍ଥାରେ ଭାରତୀୟମାନେ ଭାଗନେବେ । ତଳ ସ୍ତରରେ ଥବା 
ଲୋକମାନଙ୍କ ଦୂଃଖ ଦୁର୍ଘଶା ବୃଝିବେ । ଆନ୍ଦୋଳନ ଧ୍ମେଇ ଗଲା | 
ବିଶ୍ରିଷ୍ଟ ଜନ ନେତା ଚୃନ୍ଦ୍ରଶେଖର ବେହେରା ସମ୍ବଲପୂର ମ୍ୟୁନିସିପାଲିଟି 
ଚ୍େୟାରମେନ ହେଲେ ! ସେ ନୃସିଂହଙ୍କୁ ଆଣି ମ୍ୟୁନିସିପାଲିଟିରେ 
ଗୋଟିଏ ଚାକିରି କରେଇ ଦେଲେ । କଂଗ୍ରେସ ସଂଗଠନ ଓ ସ୍ଵତନ୍ତ୍ର 
ଉନ୍ନଳ ପ୍ରଦେଶ ଗଠନ କାମରେ ନୃସିଂହ ଯେତେବେଳେ ବାହାରୁଥ୍ଲେ, 
ସେ ଛୁଟି ମଂଜୁର କରିଦେଉଥ୍‌ଲେ ! 
ଗାନ୍ଧିଙ୍କ ସହସାକ୍ଷାତ୍‌ 

୧୯୨୮ ମସିହାରେ ଗାନ୍ଧିଜୀ ଓଡ଼ିଶା ଆସିଲେ । ତାଙ୍କ ସହ 
ପନ୍୍‌ୀ କସ୍ତୁରବା, ପୁଅ ଓ ଅନ୍ୟାନ୍ୟ ବଡ଼ବଡ଼ ନେତା ଆସିଥ୍‌ଲେ ।! 
ସେମାନେ ସମ୍ବଲପୁର ଆସିଲେ । ଚୃନ୍ଦ୍ରଶେଖର ବେହେରାଙ୍କ ଘରେ 
ଅତିଥ୍‌ ହେଲେ । ସେମାନଙ୍କର ରହିବା ଖାଇବା ଓ ସେମାନଙ୍କ ପାଇଁ 
ସଭା ଆୟୋଜନ ନିମନ୍ତେ ନୃସିଂହଙ୍କ ଦାୟିତ୍ଵ ଦିଆଯାଇଥ୍‌ଲା । ସେଇଠି 
ସେ ଅତି ନିକଟରୁ ଗାନ୍ଧିଜୀଙ୍କ ସମ୍ପର୍କରେ ଆସିଲେ । ତାଙ୍କର ସରଳ 
ଜୀବନ ଓ ଉଚ୍ଚ ଚିନ୍ତା ନୃସିଂହଙ୍କୁ ଖୁବ୍‌ ପ୍ରଭାବିତ କଲା। ଧୀରେ 
ଧୀରେ କଥା କହୁଥ୍ଲେ ମଧ୍ଯ ଗାନ୍ଧିଜୀଙ୍କ ନିର୍ଭୀକତା ଓ ନିଜର ବିଚାରରେ 
ଅଟଳ ରହିବା ଗୁଣରେ ସେ ମୁଗ୍ଧ ହେଲେ ! 


୧୭ 


Digitized by srujanika@gmail.com 


ପୂରାପୂରି ସ୍ବଦେଶୀ 

କ୍ରମେକ୍ରମେ ତାଙ୍କ ଜୀବନ ଗାନ୍ଧିଜୀଙ୍କ ଛାଞ୍ଚରେ ପଡ଼ିଗଲା । ତାଙ୍କ 
ମନରେ ଦେଶପ୍ରେମର ଭାବନା ଦୃଢ ହୋଇଗଲା | ତାଙ୍କର ପୋଷାକ 
ପରିଛୁଦ ବଦଳିଗଲା । ସେ କେବଳ ସ୍ଵଦେଶୀ ଦ୍ରବ୍ଯ ବ୍ଯବହାର 
କରିବାକୁ ଲାଗିଲେ । ଆଣୁ ଲୁଚା ଖଦଡ଼ ଲୁଗା, ବେକରେ ଖଣ୍ଡେ 
ଖଦଡ଼ ନ଼ାଦର ଓ କାନ୍ଧରେ ଗୋଟିଏ ଖଦଡ଼ ଝୁଲାମୁଣି ହେଲା ତାଙ୍କର 
ପୋଷାକ । ସେତେବେଳେ ଚ୍ିନିକଳଗୁଡ଼ାକ ବିଦେଶରେ ଥଲା | ତେଣୁ 
ସେ ଚ୍ରିନି ନଖାଇ ଗୁଡ଼ ଖାଇଲେ । ଛତାରେ ବିଦେଶୀ କଳ ତିଆରି 
କପଡ଼ା ଲାଗୁଥ୍ଲା । ସେ ଛଚା ବ୍ୟବହାର ନ କରି ତାଳପତ୍ର ପକ୍ଷିଆ 
ବ୍ୟବହାର କଲେ । ଜୋଚା ମାଡ଼ିଲେ ନାହିଁ । ମଫସଲ ଅଞ୍ଚଳରେ 
ବିନା ଜୋତାରେ ଚୃଳିହେବ । କିନ୍ଧୁ ସେ ସମ୍ବଲପୁର ସହରର ପିଚୂରାସ୍ତା 
ଉପରେ ପ୍ରଚଣ୍ଡ ଖରାଦିନେ ଖାଲି ପାଦରେ ଚ଼ାଲିଚ଼ାଲି ଯାଉଥ୍‌ଲେ । 
ଏହା ଯେ କେତେ କଷ୍ଟକର, ଅନୁଭବୀ ନ ହେଲେ ସହଜରେ ବୂଝିପାରିବ 
ନାହିଁ 
ବିଚ୍ଛିନ୍ନାଞ୍ଚଳ ମିଶ୍ରଣ କାମ 

୧୯୨୯ ଫେବୃଆରୀ ୮ ତାରିଖରେ ଉଚ୍ଚଳ ଗୌରବ ମଧୁସୂଦନ 
ସମ୍ବଲପୁର ଆସିଲେ । ମ୍ୟୁନିସ୍‌ପାଲିଟ ଅଫିସରେ ତାଙ୍କ ପାଇଁ ବିରାଟ 
ସମ୍ବର୍ବନା ସଭା ହେଲା। ଏହା ଆୟୋଜନ କରିବା ଦାୟିତ୍ଵ ମଧ୍ଯ 
ନୃର୍ସଂହ ଗୁରୁଙ୍କ ଉପରେ ପଡ଼ିଲା । ଏହି ସଭାରେ ମଧୁବାବୁ ସ୍ଵତନ୍ତ୍ତ 
ଉଜ୍ଜଳ ପ୍ରଦେଶ ଗଠନ ପାଇଁ ସହଯୋଗ କରିବାକୁ ନିବେଦନ କଲେ । 
ତାଙ୍କ ଆହାନର ପ୍ରଭାବ ନୃର୍ସଂହଙ୍କ ଉପରେ ଖୁବ୍‌ ପଡ଼ିଲା । ଏହାପରେ 
ସେ ଫୃଇଝ୍‌ର, ଖଡ଼ିଆଳ, ପଦୃପୁର ଓ ଚନ୍ଦ୍ରପୁର ଅଞ୍ଚଳରେ ବୁଲିଲେ । 

ସେସବୂ ଅଞ୍ଚଳର ମିଶ୍ରଣରେ ସ୍ଵତନ୍ତ୍ର ଉଚ୍ନଳ ପ୍ରଦେଶ ଗଠନ ନିମନ୍ତେ 
ଜନମତ ସୃଷ୍ଟି କଲେ । 


ନିଶାନିବାରଣ 


ଗାନ୍ଧିଜୀ ନିଶାନିବାରଣ ଉପରେ ବେଶି ଢୋର ଦେଉଥ୍‌ଲେ । 

ନିଶା ରାକ୍ଷସ କବଳରେ ଗରିବ ଲୋକେ ହନ୍ତସନ୍ତ ହୋଇଯାଉଥ୍‌ଲେ ! 
ଦିନସାରା ହାଡ଼ତତଙ୍ଗା ପରିଶ୍ରମ କରି ଗରିବ ଲୋକେ ଯାହା ମଜୁରୀ 
ପାଉଥ୍ଲେ, ସଂଧାବେଳେ ସେଥ୍‌ରେ ମଦପିଇ ଘରକୁ ଫେରୁଥ୍ଲେ | 
ଘରେ ସ୍ତ୍ରୀପିଲା ଉପବାସ ଭୋକରେ ସଢୁୂଥ୍‌ଲେ । ନିଶାଗ୍ରସ୍ତ ହୋଇ 
ପିଲାମାନଙ୍କୁ ମାଡ଼ ମାରୁଥ୍ଲେ | ସବୃବେଳେ ଘରେଘରେ କଳି ତକରାଳ 
ଲାଗୁଥ୍ଲା | 


ଗାନଛିଜୀଙ୍କ ନିର୍ଦ୍ଦେଶକ୍ରମେ ନୃସିଂହ ଗୁରୁ ଓ ତାଙ୍କର ସାଙ୍ଗମାନେ 
ନିଶାନିବାରଣ ପାଇଁ ଜୋର ସୋର ଉଦ୍ୟମ ଚଳାଇଲେ । ସେମାନେ 
ମଦଭାଟି ଆଗରେ ଧାରଣା ଦେଲେ । ମଦପିଇବାକୁ କାହାକୁ ଛାଡ଼ିଲେ 
ନାହିଁ । ୧୯୨୮-୨୯ ଏହି ଗୋଟିଏ ବର୍ଷରେ ସମ୍ବଲପୁରର ଅଧ୍କଂାଶ 
ମଦଭାଟି ବନ୍ଦ ହୋଇଗଲା । ବେପାରିମାନେ ଲାଇସେନ୍ସ ଫେରେଇ 
ଦେଲେ । ମଦ ଦୋକାନରୁ ସରକାରଙ୍କ ରାଜସ୍ଵ ଆଦାୟ କମିଗଲା । 
ଏପରିକି ଡେପୂଟି କମିଶନ୍‌ରଙ୍କୁ ଏଥ୍‌ପାଇଁ ଚାକିରି ହରେ ଇବାକୁ 
ପଡ଼ିଲା । ନିଶାନିବାରଣ କ୍ଷେତ୍ରରେ ଏପରି ସଫଳତା ସାରା ଭାରତରେ 
ଆଉ କେଉଁଠି ଦେଖା ଯାଇ ନଥ୍ଲା । ଏଥ୍‌ରେ ପଶ୍ଡିତ ଜବାହରଲାଲ 
ନେହେରୁ ଖୁସି ହୋଇ ସମ୍ବଲପୂରର କଂଗ୍ରେସ କର୍ମୀମାନଙ୍କ ପାଖକୁ 
ନିଜ ହାତରେ ଲେଖ୍‌ ପ୍ରଶଂସାପତ୍ର ପଠାଇଥ୍‌ଲେ | ଏହି ଆନ୍ଦୋଳନରେ 
ନୃସିଂହଙ୍କ ସହ ଯେଉଁମାନେ ସହଯୋଗ କରିଥ୍‌ଲେ ସେମାନଙ୍କ ମଧ୍ଯରେ 
ଚିନ୍ତାମଣି ପୂଜାରୀ, ଭାଗୀରଥୀ ପଟ୍ଟନାୟକ, ଘନଶ୍ୟାମ ପାଣିଗ୍ରାହୀ 
ଓ ମହାବୀର ସିଂହ ପ୍ରମୁଖଙ୍କ ନାମ ସ୍ଲରଣୀୟ । 

ଏହି ଆନ୍ଦୋଳନରେ ଭାଗନେଇ ସେ ଛଅମାସ ପାଇଁ ଜେଲ ଓ 
୫୦ଟଙ୍କା ଜୋରିମାନା ଦଣ୍ଡ ଭୋଗିଥ୍‌ଲେ ! 


ଲବଣ ସତ୍ୟାଗ୍ରହ 


୧୯୩୦ ମସିହାରେ ଗାଛିଜୀ ‘ଲବଣ ସତ୍ଯାଗ୍ରହଂ ଆରମ୍ଭ 
କଲେ । ସେ କହିଲେ, ˆ “ଭାରତର ତିନିପାଖରେ ସମୁଦ୍‌ ଘେରି ରହିଛି । 
ଆଗେ ଆମର ପୂର୍ବ ପୂରୁଷ ଏହି ସମୁଦ୍ରରୁ ଲୁଣମାରି ଚୃଳ୍ୁଥ୍‌ଲେ । 
ଏବେ ଏଥ୍‌ପାଇଁ ଇଂରେଜ ସରକାରଙ୍କର ଅନୁମତି କାହିଁକି ଦରକାର 
ହେବ ? ସମୁଦ୍ରକୁ କଅଣ ଇଂରେଜମାନେ ତିଆରି କରିଛନ୍ତି ? ଆମ 
ସମୁଦ୍ରରୁ ଲୁଣ ମାରିବା ଆମର ହକ୍ଦାବୀ । ଏଥ୍‌ରେ ଆମକୁ କେହି 
ବାଧା ଦେବା ଠିକ୍‌ ନୁହେଁ । ଆମେ ଅଲ୍ବତ ଲୁଣ ମାରିବୁ ।” ' ଗୁଢୁରାଟର 
ସାବରମତୀ ଆଶ୍ରମରୁ ଦାଣ୍ଡି ସମୁଦ୍ରକୂଳକୁ ଯାଇ ଲୁଣ ମାରିବାକୁ ସେ 
ନିଷ୍ପଭି ନେଲେ । ୧୯୩୦ ମାର୍ଚ୍ଚ ମାସ ୧୨ ତାରିଖ ସକାଳେ ତାଙ୍କର 
ଦାଣ୍ଡିଯାତ୍ରା ଆରମ୍ଭ ହେଲା । ସାଙ୍ଗରେ ଅନେକ ସତ୍ୟାଗ୍ରହୀ । ବାଟସାରା 
ରହି ରହି ଯାଉଥାନ୍ତି । ଲବଣ ସତ୍ୟାଗ୍ରହର ଉଦ୍ଦେଶ୍ୟ ବୁଝେଇ ବୂଝେଇ 
ଚାଲୁଥାନ୍ତି । 


ସାରା ଭାରତରେ ଏହି ଆନ୍ଦୋଳନ ମୁଣ୍ଡ ଟେକିଲା । ଓଡ଼ିଶାର 
ନେତାମାନେ ସ୍ଥିର କଲେ ବାଲେଶ୍ବରର ଇଞ୍ଚଡ଼ିଠାରେ ଲୁଣ ମରାଯିବ । 
ଏହି ଅନ୍ଦୋଳନ ପରିଚାଳନା ଦାୟିତ୍ଵ ବାଲେଶ୍ବରର କଂଗ୍ରେସ ନେତା 
ହରେକ୍ଷ୍ଣ ମହତାବ ଓ ସର୍ଦ୍ଦାର ସୁରେନ୍ଦ୍ର ନାଥ ଦାସଙ୍କୁ ଦିଆଗଲା ! 

ସତ୍ୟାଗ୍ରହ ଆରମ୍ଭ ହବାପୂର୍ବରୁ ଏହାକୁ ଦବାଇ ଦେବାକୁ ସରକାର 
ଚେଷ୍ଟା କଲେ । ବଡ଼ବଡ଼ ସହରରେ ୧୪୪ ଧାରା ଢାରି କରି 
ଦିଆଗଲା | 


ଓଡ଼ିଶାରେ ଲବଣ ସତ୍ୟାଗ୍ରହକୁ ସଫଳ କରିବା ପାଇଁ ସମ୍ବଲପୁର 
ଲୋକେ ଉତ୍ସାହରେ ଲାଗିଗଲେ । ମାର୍ଚ୍ଚ ୧୨ ତାରିଖରେ ସମ୍ବଲପୂରରେ 
ଏକ ବିରାଟ ସାଧାରଣ ସଭା ହେଲା । ଲବଣ ସତ୍ଯାଗ୍ରହରେ 
ଯୋଗଦେବାକୁ କର୍ମୀମାନଙ୍କୁ ନିବେଦନ କରାଗଲା । କିନ୍ତୁ ମାର୍ଚ୍ଚ ୧୭ 
ତାରିଖରେ ଇଂରେଜ ସରକାର ଆନ୍ଦୋଳନର ନେତା ଲକ୍ଷ୍ମୀନାରାୟଣ 
ମିଶ୍ର ଓ ଭାଗୀରଥୀ ପଟ୍ଟନାୟକଙ୍କୁ ଗିରଫ କରିନେଲେ ।! ଏହାର 
ପ୍ରତିବାଦ କରି ମାର୍ଚ୍ଚ ୧୮ରେ ସମ୍ବଲପୁର ସହରରେ ସଂପୂର୍ଣ୍ଣ ହରତାଳ 
ପାଳନ କରାଯାଇଥ୍‌ଲା । ଏହାର ମୁଖ୍ୟ ଆୟୋଜକ ଥୁଲେ ନୃର୍ସଂହ 
ଗୁରୁ । ସେଇଥ୍ପାଇଁ ଚାଙ୍କୁ ଗିରଫ କରି କୋର୍ଟକୁ ପଠାଇ 
ଦିଆଯାଇଥ୍‌ଲା । ସେମାନେ ଯେପରି ଇଞ୍ଡ଼ି ଯାଇ ନ ପାରିବେ, ତହିଁର 
ବ୍ୟବସ୍ଥା କରାଯାଇଥ୍‌୍ଲା । ତଥାପି ଅନେକ କର୍ମୀ ଘନଶ୍ୟାମ 
ପାଣିଗ୍ରାହୀଙ୍କ ନେତୃତ୍ଵରେ ସମ୍ବଲପୂର ବାହିନୀ ଗଠନ କରି ବାଲେଶ୍ମରର 
ସୋରେ ପର୍ଯ୍ୟନ୍ତ ଯାଇଥ୍‌ଲେ ! ସେମାନେ ସତ୍ୟାଗ୍ରହୀମାନଙ୍କୁ ଉତ୍ସାହ 
ପ୍ରଦାନ କରିଥଲେ । 


ହରିଜନ କଲ୍ୟାଣ 
ନୃସିଂହ ଗୁରୁଙ୍କ ଜୀବନର ସବ୍ରଠାରୁ ବଡ଼କାମ ହେଉଛି ହରିଜନ 

ସେବା । ୧୯୩୨ ମସିହା ଅଗଷ୍ଟ ମାସରେ ସେ ଜେଲ୍‌ରୁ ଖଲାସ 
ହେଲେ । ସେତେବେଳକୁ ଗାନିଜୀ ଛୁଆଁ ଅଛୁଆଁ ଦୂରୀକରଣ ଓ 
ହରିଜନ କଲ୍ୟାଣ କାର୍ଯ୍ୟକ୍ରମ ଉପରେ ଢୋର ଦେଇଥାର୍ତି । ସମସ୍ତେ 
ତ ଭଗବାନଙ୍କ ସନ୍ତାନ, ସେଥ୍ରୁ କେତେକ ଜାତିର ଲୋକଙ୍କୁ ଅଛୁଆଁ 
କରିରଖ୍ବା ଭଗବାନଙ୍କ ଅପମାନ କରିବା କାମ ନୁହେଁ କି ? ଗାନିଜୀ 
ସବୂବେଳେ ଏହି କଥା କହୁଥ୍ଲେ ! ସହଜରେ ପିଲାଦିନରୁ ସମାଜର 
ଦଳିତ ଓ ଗରିବ ଲୋକଙ୍କ ପ୍ରତି ନୃସିଂହଙ୍କର ସ୍ଵେହ, ସହାନୂଭୃତି 
କଥା ସମସ୍ତେ ଜାଣିଥ୍‌ଲେ । ଓଡ଼ିଶାରେ ହରିଜନ କଲ୍ୟାଣ ପାଇଁ 
ପ୍ରାଦେଶିକ ସମିତିରେ ସଭାପତି ଥ୍‌ଲେ ଗୋପବନ୍ଧୁ ଚୌଧୂରୀ । ପ୍ରତି 
ଜିଲ୍ଲାରେ ଏହି କାମ କିପରି ଆଗେଇବ ସେଥ୍‌ପାଇଁ ସେ ଯୋଜନା 
କରୁଥ୍ଲେ ! 


ନୃସିଂହ ଜେଲରୁ ଖଲାସ ହୋଇ ସମ୍ବଲପୁରରେ ପହଞ୍‌ ଶୁଣି. 
ତାଙ୍କୁ ଓ ଚୃନ୍ଦ୍ରଶେଖର ବେହେରାଙ୍କୁ ଗୋପବାବୁ ଡକେଇଛନ୍ତି । ସେ ଶ୍ରୀ 
ବେହେରାଙ୍କୁ ଦେଖାକଲେ । ବେହେର। ମହାଶୟ କଂଗ୍ରେସ 
ନେତାମାନଙ୍କଠାରୁ ୧୨ଟଙ୍କା ଚାନ୍ଦା ଆଦାୟ କଲେ । ନିଜ ହାଚରୁ 
୩ଟଙ୍କା ମିଶାଇ ନୃସିଂହଙ୍କୁ କଟକ ଯିବା ଆସିବା ପାଇଁ ୧୫ଟଙ୍କା 
ବାଟଖର୍ଚ୍ଚ ଦେଲେ । ନୃସିଂହ ଆସି ପ୍ରାଦେଶିକ ହରିଜନ ସେବକ ସମିତି 
ବୈଠକରେ ଯୋଗଦେଲେ । ସମ୍ବଲପୁରରେ ଏହି କାମକୂ ଆଗେଇ 
ନେବା ପାଇଁ ଜିଲ୍ଲା ଅସ୍ତୃଶ୍ୟତା ନିବାରିଣୀ ସମିତି ଗଠନ କରାଗଲା । 

ଏହାର ସଭାପତି ଓ ସଂପାଦକ ଭାବେ ଯଥାକ୍ରମେ ଚନ୍ଦ୍ରଶେଖର 
ବେହେରା ଓ ନୃସିଂହ ଗୁରୁଙ୍କୁ ଦାୟିତ୍ଵ ଦିଆଗଲା । 

ନିରଜସ କର୍ମୀ ନୃସିଂହ ଗୁରୁ ଲାଗି ପଡ଼ିଲେ ଗରିବ 
ହରି ଜନମାନଙ୍କ କଲ୍ୟାଣ ସାଧନରେ । ହରି ଜନମାନଙ୍କ ପାଇଁ 
ନୃନ୍ଦ୍ରଶେଖର ଓ ନୃସିଂହ ତଳ ଲିଖ୍ତ କାର୍ଯ୍ୟକ୍ରମମାନ ଗ୍ରହଣ କରିଥଲେ 


(କ) ହରିଜନମାନଙ୍କ ଉନ୍ନତି ପାଇଁ ପାଣ୍ଠି ସଂଗ୍ରହ 
(ଖ) ହରିଜନ ବସ୍ତି ସଫେଇ 


(ଗ ) ହରିଜନ ପିଲାଙ୍କୁ ଭଲକରି ଗାଧୋଇ ଦେବା, ସେମାନଙ୍କ ଭଲ 
ପାଇବା, ଛୋଟବଡ଼ ଉପହାର ଦେବା 


(ଘ) ହରିଜନମାନଙ୍କୁ ସଙ୍ଗରେ ମିଶେଇ ହରିନାମ କୀର୍ଗନ କରିବା 
(ଡ ) ସାଧାରଣ ସଭା କରି ସେମାନଙ୍କ ସାହସ ବଢେଇବା 

(ଚ଼) ସେମାନଙ୍କ ବ୍ୟବହାର ପାଇଁ କୂଅ ଖୋଳିବା 

(ଛ) ସେମାନଙ୍କ ମନ୍ଦିରରେ ପ୍ରବେଶ କରାଇବା 

(ଜ ) ହରିଜନ ପିଲାଙ୍କ ମଧ୍ଯରେ ଶିକ୍ଷାର ପ୍ରସାର କରାଇବା 


ମନରେ ଶ୍ରଦ୍ଧା ଓ ଆଗ୍ରହ ନେଇ କାମକଲେ କଷ୍ଟକର କାମଗୁଡ଼ିକ 
ମଧ୍ଯ ସହଜ ହୋଇଯାଏ । ରକ୍ଷଣଶୀଳ ଉଚ୍ଚଜାତିର ହିନ୍ଦୁମାନେ 
ହରିଜନମାନଙ୍କର ସେବାକୁ ଖୁବ୍‌ ବିରୋଧ କରୁଥ୍‌ଲେ । ନିଆଁପାଣି 

ଅଟକ କରୁଥ୍‌ଲେ | ତଥାପି ନୃସିଂହ ଡରି ଯାଇ ନଥ୍ଲେ । ଚ଼ାରିଆଡ଼େ 
ହରିଜନଙ୍କ ସେବା ପାଇଁ କର୍ମୀମାନଙ୍କୁ ଉତ୍ସାହିତ କରୁଥ୍ଲେ । 


ଠକ୍ରବାପା ଥୁଲେ ନିଖ୍ଳ ଭାରତ ହରିଜନ କଲ୍ୟାଣ ସଂଘର 
ସଭାପତି । ସେ ସମ୍ବଲପୁର ଗସ୍ତରେ ଆସିଲେ । ଚାରିଆଡ଼େ ବୁଲି 
ହରିଜନମାନଙ୍କ ଉନ୍ନତି ପାଇଁ ଚାଲିଥ୍ବା କାମସବୁ ଦେଖି ବହୁତ ଖୁସି 
ହେଲେ । ୧୯୩୪ ମସିହାରେ ଗାନ୍ଧିଜୀଙ୍କର ଓଡ଼ିଶାଗସ୍ତ ପ୍ରସ୍ତାବ ଥ୍ଲା । 
ଏଥର ସେ ଯେପରି ସମ୍ବଲପୁର ଆସନ୍ତି, ଠକ୍ରବାପା ତହିଁର ବ୍ୟବସ୍ଥା 
କରିଥଲେ । 


୧୯୩୪ ମସିହା ମେ ମାସ ୫ ତାରିଖ ଦିନ ଗାନ୍ଧିଜୀ ଓଡ଼ିଶା 
ଆସିଲେ । ଏଥର ସେ ଗସ୍ତ ଆରମ୍ଭ କଲେ ସମ୍ବଲପୁରରୁ । ଝାରସୁଗୁଡ଼ା 
ଓ ସମ୍ବଲପୁରରେ ସେ ଦୁଇଟି ସଭାରେ ଭାଷଣ ଦେଲେ । ସଭାସ୍ଥଳରେ 
ମୋଟ ୯୯୮ ଟଙ୍କା ଆଠଅଣା (ଷୋଜ ଅଣାରେ ଏକଟଙ୍କା) ର 
ଥଳି ଗାନଛିଜୀଙ୍କୁ ଭେଟି ଦିଆଗଲା । ସମ୍ବଲପୁରରେ ସକାଳେ ସଭା 
ହେଇା | ସଭା ସରିବା ମାତ୍ରେ ଗାନ୍ଧିଜୀ କହିଲେ- “ମୁଁ ହରିଜନ ବସ୍ତି 
ଦେଖିବାକୁ ଯିବି ।” ? ଠକ୍ଟରବାପା ଓ ଲକ୍ଷ୍ମୀ ନାରାୟଣ ସାହୁ ତାଙ୍କ ସହ 
ଆସିଥ୍‌ଲେ । ନୃସିଂହ ଗୁରୁ ଓ ତାଙ୍କ ସହଯୋଗୀମାନେ ଗାନ୍ଧିଜୀଙ୍କ 
ତେଲକୋପଡ଼ା ହରିଜନ ବସ୍ତିକୁ ନେଇଗଲେ । ଚାରିଆଡ଼ ଓ ଘରଦ୍ଧାର 
ପରିଷ୍କାର ପରିଛ୍ନ୍ନ ଥଲା । ସେମାନେ ହରିବୋଲ ହୁଜହୁଳି ପକାଇ 
ଗାନ୍ଧିଜୀଙ୍କୁ ଦେବତା ଭଳି ସ୍ବାଗତ କଲେ । ନିଜ ଭିତରେ ଚାନ୍ଦା କରି 

୬୦ ଟଙ୍କାର ଅଜି ଉପହାର ଦେଲେ । ସେମାନଙ୍କ ପାଇଁ ହୋଇଥ୍‌ବା 
କୂଅ ଓ ଅନ୍ୟାନ୍ୟ କାଯ୍ୟକ୍ରମ ଦେଖି ଗାନ୍ଧିଜୀ ବହୁତ ଖୁସି ହୋଇଗିଲେ । 
ପାଠ ପଢ଼ି ଭଲ ମଣିଷ ହେବାକୁ ସେ ସେମାନଙ୍କ ଉପଦେଶ ଦେଲେ । 


ଚାରିଟା ବେଳେ କେତେକ ଉଚ୍ଚଜାତିର ହିନ୍ଦୁ ଗାନ୍ଧିଜୀଙ୍କ ସହ 
ଛୁଆଁ ଅଛୁଆଁ ଭେଦଭାବ ଦୂର ବିରୁଦ୍ଧରେ ଯୁଭ୍ତିକଲେ । ଗାନ୍ଧିଜୀ 
ସେମାନଙ୍କୁ ବୂଝେଇ ଦେଲେ । ସନ୍ଧ୍ୟାବେଳେ ମହାନଦୀ ବାଲିର 
ବାଲୁକେଶ୍ବର ଘାଟରେ ବିରାଟ ସଭା ହେଲା । ଗାଛିଜୀ ସମସ୍ତଙ୍କୁ 
ବୂଝେଇଲେ, “ସବୂ ମଣିଷ ଭଶ୍ଵରଙ୍କର ସନ୍ତାନ । କେହି ଅଛୁଆଁ 
ନୁହନ୍ତି ।” 

ଗାନ୍ଧିଜୀ ଅନୁଗୁଳ ଯିବାବାଟରେ କହିଲେ- “ଯେଉଁଠୁ ଯେତିକି 
ଚାନ୍ଦା ମିଳିବ, ତାହା ସେ ଅଞ୍ଚଳର ହରିଜନମାନଙ୍କ ଉନ୍ନତିରେ ଖର୍ଚ୍ଚ 
ହେବ ।” ? ସମ୍ବଲପୁରରୁ ମିଳିଥ୍‌ବା ଚାନ୍ଦା ଟଙ୍କାରେ ଗୋଟିଏ ହରିଜନ 
ଛାତ୍ରାବାସ ଖୋଲିବାକୁ ନୃସିଂହଗୁରୁ ପ୍ରସ୍ତାବ ଦେଲେ । ଠକ୍ଟରବାପା 
ଏହାକୁ ସମର୍ଥନ ଜଣାଇଲେ । ନୃସିଂହ ଗୁରୁ ଏହାର ପରିଚାଳନା 
ଦାୟିତ୍ଵରେ ରହିଲେ । 


ଏହି ଛାତ୍ରାବାସ ଯଥେଷ୍ଟ ସୁନାମ ଅର୍ଜ୍ଜନ କରିଥଲା | ଠକ୍ଟରବାପା, 
ଆଚାଯ୍ୟ ହରିହର, ନନ୍ଦକିଶୋର ଦାସ, ପଣ୍ତିତ ଲିଙ୍ଗରାଜ ମିଶ୍ରଙ୍କ 
ଭଳି ବଡ଼ ବଡ଼ ନେତାମାନେ ଅନେକ ଥର ସମ୍ବଲପୁର ଆସି ଏହି 
ଛାତ୍ରାବାସରେ ରହିଥ୍‌ଲେ ! ଏହି ଛାତ୍ରାବାସରେ ପ୍ରାୟ ୨୦ ଜଣ ଛାତ୍ର 

ରହି ପଢୁଥ୍ଲେ । ସେମାନଙ୍କ ମଧ୍ଯରୁ ପରେ ଢଣେ ଓଡ଼ିଶାର ମନ୍ତ୍ରୀ 
ମଧ୍ଯ ହୋଇଥ୍‌୍୍‌ଲେ | 


ଏହି ମନ୍ତ୍ରୀ ମହାଶୟ ଛାତ୍ରାବାସର ସ୍କୃତି ମନେ ପକାଇ ଲେଖିଛନ୍ତି 
- * “ସେତେବେଳେ ଆମେ ପ୍ରତ୍ୟେକ କ୍ଷେତ୍ରରେ ଦଳିତ ବଞ୍୍ତ ଓ 
ଲାଞ୍ଚିତ । ଆମ ପାଇଁ ଶ୍ରୀ ଗୁରୁଙ୍କ ପ୍ରାଣରେ ଅସୀମ ଦରଦ ଥୁଲା । 
ତାଙ୍କରି ଉତ୍ସାହ, ପ୍ରେରଣା ଓ ଆର୍ଥିକ ସହାଯତା ଭୂଲି ହେବ ନାହିଁ 
ଶ୍ରୀଗୁରୁ ବହୁବାର ଛାତ୍ରାବାସକୁ ଆସୁଥ୍‌ଲେ । ପ୍ରତ୍ୟେକଙ୍କର ସୁବିଧା 
ଅସୁବିଧା ବୃଝୁଥ୍‌୍ଲେ । ଆମପାଇଁ ଡାଲି, ଚାଉଳ ଯୋଗାଡ଼ କରି 
ଦେଉଥ୍‌ଲେ । ସେ ଆମପାଇଁ ଅନେକ ଲୋକଙ୍କ ପାଖରେ ହାତ 
ପାତିଥ୍ଲେ । ଏପରିକି ଆମର ପଢ଼ିବା ପାଇଁ ହାତରୁ କାଳି, କଲମ, 
କାଗଜ ମଧ୍ଯ କିଣି ଦେଉଥ୍‌ଲେ । ଆମେ ସମସ୍ତେ ଏକ ପରିବାର ଭଳି 
ଚଳୁଥ୍ଲୁ । ତାଙ୍କ ଠାରୁ ସେବା ଓ ଶ୍ରମର ମୟ୍ୟାଦା ଶିଖୁଥ୍‌ଲୁ ! ତାଙ୍କରି 
ସାହାଯ୍ୟ ଫଳରେ ଘୋର ଅନ୍ଧାରରୁ ଆମେ ଜ୍ଞାନର ଆଲୋକ 
ଦେଖିଥ୍ଲୁ ।” 

ହରିଜନ କଲ୍ୟାଣ କାମରେ ଆଉ ଯେଉଁମାନେ ସାହାଯ୍ୟ 
କରିଥ୍ଲେ ସେମାନଙ୍କ ମଧ୍ଯରେ ଚନ୍ଦ୍ରଶେଖର ବେହେରା, ଘନଶ୍ୟାମ 
ପାଣିଗ୍ରାହୀ, ଅମ୍ଭିକା ମାଧବ ପଟ୍ଟନାୟକ, ଆର୍ର୍ବତ୍ରାଣ ପୂଜାରୀ, 
ନାଗରମଲ କେଡ଼ିଆ, ଜଗନାଥ ମିଶ୍ର, ମହାବୀର ପ୍ରସାଦ ସିଂହ ଓ 
ରାଘବଜୀ ଯୋଷୀ ପ୍ରସିଦ୍ଧ ଥଲେ । 

ଭାରତ ଛାଡ଼ ଆନ୍ଦୋଜନ 


୧୯୪୨ ମସିହା ଅଗଷ୍ଟ ମାସ ୮ ତାରିଖ । ଜାତିର ଜନକ 
ମହାତ୍ମାଗାନି ଡାକ ଦେଲେ - “ଇଂରେଜମାନେ ଭାରତଛାଡ଼ । ତା’ 
ପୂର୍ବଦିନ ବମ୍ବେଠାରେ କଂଗ୍ରେସ ଅଧୁବେଶନ ବସିଥ୍‌ଲା। ଏଥ୍‌ରେ 
ସାରା ଭାରତରୁ ୨୫୦ ଜଣ ବିଶିଷ୍ଠ କଂଗ୍ରେସ ନେତା ଯୋଗ 
ଦେଇଥ୍‌ଲେ । ହଜାର ହଜାର ସାଧାରଣ ଲୋକ ଉପସ୍ଥିତ ଥ୍‌ଲେ ! 
ଓଡ଼ିଶାରୁ ହରେକୃଷ୍ଣ ମହତାବ, ସୁରେନ୍ଦ୍ରନାଥ ଦ୍ଵିବେଦୀ, ମାଳତୀ ଦେବୀ, 
ପ୍ରହଲ୍ଲାଦ ରୀୟ ଲାଠ ଓ ଲକ୍ଷ୍ମୀ ନାରାୟଣ ମିଶ୍ର କଂଗ୍ରେସ ପ୍ରତିନିଧ୍‌ 
ଭାବେ ଯୋଗ ଦେଇଥ୍‌ଲେ । ସେଇଠି ଗାନ୍ଧିଜୀ କହିଲେ - ' ଆମେ 
ବହୁ କଷ୍ଠ ସହି ଇଂରେଜମାନଙ୍କ ପ୍ରଥମ ମହାଯୁଦ୍ଧରେ ସାହାଯ୍ଯ 
କରିଥ୍ଲୁ । କିଚୁ ସେମାନେ ଆମ ଉପରେ ପୂର୍ବଭଳି ଅତ୍ୟାଚାର ଓ 
ଶୋଷଣ ଚୃଳାଉଛର୍ତି । ଆଉ ଆମେମାନେ ଇଂରେଜ ଶାସନ ବରଦାସ୍ତ 
କରି ପାରିବା ନାହିଁ । ଏଣିକି ତୁମେମାନେ ଦେଶକୁ ସ୍ଵାଧୀନ କର ବା 
ମର | ବର୍ରମାନଠାରୁ ଶେଷ ସଂଗ୍ରାମରେ ଝାସ ଦିଅ ।” 

ଗାନିଜୀଙ୍କର ଏହି ଆହ୍ବାନ ସାରା ଭାରତରେ ବିପ୍ଲବର ନିଆଁ 
ଜାଳି ଦେଲା | “କର ବା ମର! ଧୃନିରେ ଚ଼ାରି ଆଡ଼ କମ୍ପିଲା | ଇଂରେଜ 
ସରକାର ବିପ୍ଲବକୁ ଦବେଇ ଦେବାକୁ ପ୍ରବଳ ଚେଷ୍ଟା କଲେ । ଅଗଷ୍ଟ 
୯ ତାରିଖ ସକାଳେ ଗାନ୍ଧିଜୀ ଓ କଂଗ୍ରେସର ଆଉ ସବୂ ବଡ଼ ବଡ଼ 
ନେତାଙ୍କୁ ବନ୍ଦୀ କଲେ । ଏମାନଙ୍କ ମଧ୍ଯରେ ଥୁଲେ ଓଡ଼ିଶାରୁ ହରେକୃଷ୍ଣ 

ମହତାବ । ତାଙ୍କୁ ଅହମ୍ମଦ ନଗର ଦୁର୍ଗରେ ବନ୍ଦୀ କରି ରଖାଗଲା ! 
ସେଇଠି ପଶ୍ଡିତ ଜବାହାର ଲାଲ ଓ ସର୍ଦାର ପଟେଲ ମଧ୍ଯ ବନ୍ଦୀ 
ହୋଇଥ୍‌ଲେ । ସମ୍ବଲପୂରରେ ଏହି ଆନ୍ଦୋଳନ ବ୍ୟାପକ ଆକାର ଧାରଣ 
କଲା ! ବମ୍ବେ କଂଗ୍ରେସ ଅଧ୍ବେଶନରୁ ସମ୍ବଲପୁରର : ନେତା ଲକ୍ଷ୍ମୀ 
ନାରାୟଣ ମିଶ୍ରଙ୍କୁ ଗିରଫ କରାଗଲା । ଏ ଖବର ସମ୍ବଲପୁରରେ 
ଜଣା ପଡ଼ିବାରୁ ନୃସିଂହ ଗୁରୁ ପ୍ରମୁଖ ଆନ୍ଦୋଳନର ନେତୃତ୍ବ ନେଲେ । 
ତାଙ୍କ ସହ ଦୟାନନ୍ଦ ଶତପଥୀ, ଦୂର୍ଗାପ୍ରସାଦ ଗୁରୁ, ରାମରକ୍ଷା ଶୁକ୍ଳ 
ପ୍ରମୁଖ ଆନ୍ଦୋଳନକୁ ତେଜେଇ ଦେଲେ । ସମ୍ବଲପୁର, ଝାରସୁଗୁଡ଼ା 
ଓ ବରଗଡ଼ ଭଳି ସହର ସହ ଗା ଗଞ୍ଡାକୁ ଆନ୍ଦୋଳନ ବ୍ୟାପିଲା । 
ପୋଲିସ୍‌ ସଙ୍ଗେ ସଙ୍ଗେ ଆନ୍ଦୋଳନକୁ ଦବେଇବା ପାଇଁ ନେତା ନୃସିଂହ 


ଗୁରୁ ଓ ଦୟାନନ୍ଦ ଶତପଥୀଙ୍କ ନାମରେ ମିଛ ମକଦ୍ଦମା ଆରମ୍ଭ କଲେ | 


ସେମାନଙ୍କୁ ଭାରତରକ୍ଷା ଆଇନ ବଳରେ ବନ୍ଦୀ କରିନେଲେ । 
ଜେଲକୁ ଗଲାବେଳେ ନୃସିହ ଗୁରୁଙ୍କର ଛଅବର୍ଷର ଝିଅକୁ ଭୀଷଣ 
ଜ୍ଵର । ଅନେକ ଲୋକ ପରାର୍ମଶ ଦେଲେ, ସରକାରଙ୍କ କୁହାବୋଲା 
କରି ଆଠଦିନ ମହଲତ ନିଅ | କିନ୍ତୁ ସେ ବିଚଳିତ ହେଲେ ନାହିଁ । 
ଭଗବାନଙ୍କ ଉପରେ ନିଜ ଝିଅର ଦାୟିତ୍ଵ ଛାଡ଼ିଦେଇ ଜନନୀ ଜନ୍ମରୂମିର 
ମୁକ୍ତି ପାଇଁ ଜେଲ ବରଣ କରିନେଲେ । ତାଙ୍କ ପରେ ସାନଭାଇ ଦୁର୍ଗା 
ପ୍ରସାଦ ଗୁରୁଙ୍କୁ ମଧ୍ଯ ଜେଲକୁ ନିଆଗଲା । ରୋଗିଣା ଝିଅଟି ଚ୍ରିନିତ୍ତାର 
ସୁବିଧା ନପାଇ ତିନିଦିନ ପରେ ସବୁଦିନ ପାଇଁ ଆଖି ବୂଜିଦେଲା । 

ମକଦମା ମିଛ ବୋଲି ପ୍ରମାଣିତ ହେଲା । କିନ୍ତୁ ସେମାନେ 
ପଦାକୁ ଆସିଲେ ଆନ୍ଦୋଳନ ତେଜିବ ଏହି ଭୟରେ ପୁଣି ସେମାନଙ୍କ 
ଜେଲରେ ଅଟକବନ୍ଦୀ ଭାବେ ରଖାଗଲା | ୧୯୪୪ ଜୁଲାଇ ମାସରେ 
ନୃସିଂହ ଗୁରୁ ଓ ତାଙ୍କର ସାଙ୍ଗମାନେ ଜେଲରୁ ଖଲାସ ହେଲେ । 
ସେତେବେଳକୁ ଆଉ ତାଙ୍କ ଆଦରର ଝିଅ ଦୀନେଶ୍ବରୀ ନ ଥୁଲା | 
ଏହିଭଳି ଭାରତର କୋଣେ କୋଣେ କେତେ ସ୍ବଦେଶ ପ୍ରେମୀ 
ଦେଶମାଆର ମୁକ୍ତି ପାଇଁ ଅସୀମ ତ୍ୟାଗ ସ୍ଵୀକାର କରିଥଲେ । 


ସାମ୍ବାଦିକ ଜୀବନ 


ନୃସିଂହ ଗୁରୁଥ୍‌ଲେ ଜଣେ ବିଶିଷ୍ଟ ସାମ୍ବାଦିକ । ସମ୍ବାଦ ପ୍ରକାଶ 
ଜରିଆରେ ଗରିବ ଓ ଦଳିତ ଲୋକଙ୍କ ଦୂଃଖ ଦୂର୍ଘଶା ପଦାରେ ଜଣାଇ 
ପ୍ରତିକାର କରିବା ଏକ ପ୍ରକାରର ଜନସେବା । ଜନସେବା ଉଦ୍ଦେଶ୍ୟରେ 
ସେ ସାମ୍ବାଦିକତା ଆରମ୍ଭ କରିଥଲେ |! ପରେ ତାହା ତାଙ୍କର ବୃରିରେ 
ପରିଣତ ହୋଇଥଲା । 


ଅଜାଘରେ ରହି ଅତାବିରାରେ ସେ ପ୍ରାଥମିକ ଶିକ୍ଷା ଲାଭ 
କରିଥ୍ଲେ । ଅଜାଙ୍କ ଘରକୂ ‘ଉଜ୍ଜଳ ହିତୈଷିଣୀ” ସମ୍ବାଦପତ୍ର 
ଆସୁଥ୍ଲା ! ଅଜାଙ୍କ ଦେଖାଦେଖି ସେ ମଧ୍ଯ ଏହା ପଢୂଥ୍ଲେ ଓ ଦେଶ 
ବିଦେଶର ଖବର ଜାଣି ଖୁସି ହେଉଥ୍‌ଲେ । ଏହାପରେ ସମ୍ବଲପୁରରେ 
ରହି ମାଇନର ଶିକ୍ଷାଲାଭ କଲେ ¦ ସେ ସମୟରେ କୃତୀ ଶିକ୍ଷକ କୃଷ୍ଣଚନ୍ଦ୍ର 
ସେନଙ୍କ ଶୁଭଦୃଷ୍ଟି ତାଙ୍କ ଉପରେ ପଡ଼ିଲା । ସେ ତାଙ୍କୁ ସାଧାରଣ 

ଜ୍ଞାନ ବଢ଼ାଇବାକୁ ପ୍ରବନ୍ଧ ଓ ତର୍କ ପ୍ରତିଯୋଗିତାରେ ଭାଗନେବାକୁ 
ଉତ୍ସାହ ଦେଲେ । ତାଙ୍କ ପାଖକୁ ରାମକୃଷ୍ଣ ମିଶନରୁ ପ୍ରକାଶିତ 
“ଉଦ୍ବୋଧନ” ପତ୍ରିକା ଆସୁଥ୍ଲା | ନୃସିଂହ ଏହାକୁ ପଢ଼ିଲେ | ଏଥ୍‌ରେ 
ବହୂ ଉପଦେଶ ଓ ନୀତି ଶିକ୍ଷା ପ୍ରକାଶ ପାଉଥ୍‌ଲା । ଏହି ପତ୍ରିକା ତାଙ୍କୁ 
ବେଶ୍‌ ପ୍ରଭାବିତ କଲା । ସେ ଜିଲ୍ଲାସ୍କୁଲରେ ସେତେବେଳେ ଲୋକମାନ୍ୟ 
ବାଳଗଙ୍ଗାଧର ତିଳକ ନିର୍ଭୀକ ଭାବରେ “ସ୍ଵରାଜ” ପତ୍ରିକା ପ୍ରକାଶ 
କରୁଥ୍ଲେ । ସେଥ୍ପାଇଁ ସମସ୍ତେ ତାଙ୍କର ପ୍ରଶଂସା କରୁଥ୍‌ଲେ । 
ବିଶେଷଭାବେ ଏହା ହିଁ ନୃସିଂହଙ୍କ ସାତ୍ବାଦିକତା ଜୀବନ ଗ୍ରହଣ କରିବାକୁ 
ପ୍ରେରଣା ଦେଇଥୁଲା | 


ସବୁଠାରୁ ଗାନ୍ଧିଜୀଙ୍କ ‘ୟଙ୍ଗ ଇଣ୍ଡିଆ” ତାଙ୍କୁ ଅଧ୍କ ପ୍ରଭାବିତ 
କଲା । ୧୯୨୧ ରେ ସଲ ଛାଡ଼ି ସେ ଜାତୀୟ ଆନ୍ଦୋଳନରେ 
ଯୋଗଦେଲେ । କଂଗ୍ରେସ କର୍ମୀମାନଙ୍କ ସଙ୍ଗରେ ମିଶିଲେ । 
କଂଗ୍ରେସକର୍ମୀମାନେ ୟଙ୍ଗ ଇଣ୍ଡିଆ” ମଗାଇ ପଢୁଥାନ୍ତି । ସେ ମଧ୍ଯ 
ବିଭିନ୍ନ ନେତାଙ୍କ ପାଖରୁ ଏହାକୁ ଆଣି ପଢ଼ିଲେ । ଏହାକୁ ପଢ଼ିବା 
ପରେ ସାମ୍ବାଦିକ ଜୀବନ ପାଇଁ ସେ ନିଷ୍ପତି ନେଲେ । 


ଅସହଯୋଗ ଆନ୍ଦୋଳନ ସମୟ । ପଣ୍ତିତ ନୀଳକଣ୍ଠ 
ସମ୍ବଲପୁରରେ ଜାତୀୟ ବିଦ୍ୟାଳୟ ଚଳାଉ ଥାଆନ୍ତି । ସେ “ସେବା” 
ବୋଲି ପତ୍ରିକାଟିଏ ପ୍ରକାଶ କଲେ । ଉଚ୍ଳଳମଣି ପଣ୍ତିତ ଗୋପବନ୍ଧୁ 
‘ସମାଜ? ପତ୍ରିକା ଆରମ୍ଭ କଲେ | ଏଥ୍‌ରେ ମଝିରେ ମଝିରେ ନୃସିଂହ 

ଛୋଟ ବଡ଼ ଘଟଣା ଲେଖି ପ୍ରକାଶ କଲେ । ୧୯୨୯ ରେ ଲବଣ 
ସତ୍ୟାଗ୍ରହ ଆରମ୍ଭ ହେଲା । ସେ ଜନଜାଗରଣ କରାଇଲେ । ସେ 
ସଂପର୍କରେ ସମ୍ବାଦସବୂ ନିୟମିତ ସମାଜକୁ ପଠାଇଲେ ! ୧୯୩୨ 
ରେ “ସମାଜ” ପକ୍ଷରୁ ପ୍ରଥମେ ଚାଙ୍କୁ ସାମ୍ବାଦିକ ଭାବେ ସ୍ଵୀକୃତି ମିଳିଲା । 
ସେତେବେଳେ ପଣ୍ଡିତ ଲିଙ୍ଗରାଜ ମିଶ୍ର ଥ୍ଲେ “ସମାଜ'ର ସଂପାଦକ । 

୧୯୩୨ ରୁ ୧୯୮୩ ମସିହା । ଏହି ଦୀର୍ଘ ୫୧ ବର୍ଷକାଳ ସେ 
‘ସମାଜର ସମ୍ବଲପୁର ଜିଲ୍ଲା ପ୍ରତିନିଧ୍‌ ଥ୍‌ଲେ | ପାଦରେ ଚାଲି ଚାଲି, 
କେତେବେଳେ ଖଣ୍ଡିଏ ଭଙ୍ଗା ସାଇକେଲକୁ ଚଳାଇ ସେ ବିଭିନ୍ନ ସ୍ଥାନରୁ 
ସମ୍ବାଦ ସଂଗ୍ରହ କରୁଥ୍‌ଲେ । ତାକୁ ଭଲଭାବେ ସତ କି ମିଛ ପରୀକ୍ଷା 
କରୁଥ୍ଲେ ।! ଯଦି ଖବରଟି ଠିକ୍‌ ବୋଲି ଜାଣୁଥ୍ଲେ, ପ୍ରକାଶ ପାଇଁ 
ସମାଜକୁ ପଠାଉଥ୍‌ଲେ | ଦୀର୍ଘ ୫୧ ବର୍ଷ ମଧ୍ୟରେ ତାଙ୍କର କୌଣସି 
ସମ୍ବାଦ ମିଛବୋଲି ପ୍ରତିବାଦ ବାହାରି ନଥ୍‌ଲା । ସେ ଅତି ସରଳ 
ଭାଷାରେ ସମ୍ବାଦ ଲେଖି ପଠାଉଥୁ୍‌ଲେ ! ଅତିଅଛ ପଢୁଆ ଲୋକ ମଧ୍ଯ 
ତାଙ୍କ ସମ୍ବାଦ ସହଜରେ ପଢ଼ି ବୂଝି ପାରିବ । ସାମ୍ବାଦିକତା ବୃତ୍ତିରେ 
ସେ ଥୁଲେ ବହୁ ସାତ୍ବାଦିକଙ୍କର ଗୁରୁ ସ୍ଥାନୀୟ | ନୂଆ ସାମ୍ବାଦିକମାନଙ୍କୁ 
ସେ ଉଚିତ୍‌ ପରାମର୍ଶ ଦେଉଥୁଲେ । ପ୍ରେରଣାଯୋଗାଉଥ୍‌ଲେ | ସବ୍ରଦଳ 
ସବୂ ଶ୍ରେଣୀର ଲୋକଙ୍କ ପ୍ରତି ତାଙ୍କର ସମାନ ଦୃଷ୍ଟିଥ୍ଲା । ସେ କେବେ 
ବ୍ୟକ୍ତିଗତ କାରଣରୁ କାହାରିକୁ ନିନ୍ଦା ବା ସମାଲୋଚନା କରି ଖବର 
ପଠାଉ ନଥ୍‌ଲେ । ସେ ଥ୍ଲେ ସମ୍ବଲପୂର ଜିଲ୍ଲା ସାମ୍ବାଦିକ ସଂଘର 
ସଭାପତି । 

ସାମ୍ବାଦିକ ଜୀବନରେ ସେ ବହୁ ବିଶିଷ୍ଟ ସାମ୍ବାଦିକ ତଥ 
ଜନସେବକଙ୍କ ସହ ମିଶିଥ୍‌ଲେ । ସେମାନଙ୍କ ମଧ୍ୟରେ ଆଶା'ର 
ସଂପାଦକ ଶଶୀଭୂଷଣ ରଥ, ପଶ୍ତିତ ନୀଳକଣ୍ଠ ଦାସ, ସତ୍ୟବାଦୀ 
ତ୍ରିପାଠୀ, ଏନ.ଆର.ସ୍ବାମୀ, ପଶ୍ତିତ ଲିଙ୍ଗରାଜ ମିଶ୍ର ସ୍ଲରଣୀୟ । 
ସାମ୍ବାଦିକମାନେ ଆଦର୍ଶ ଚରିତ୍ରବାନ ଓ କଠୋର ଅଧ୍ଯବସାୟୀ ହେବା 
ଉଚିତ ବୋଲି ସେ ପରାମର୍ଶ ଦେଉଥ୍‌ଲେ । 

ସାମ୍ବାଦିକ ବୃତି ସହିତ ସମ୍ବଲପୂର ଜିଲ୍ଲାରେ ସେ “ସମାଜ'ର 
ବିତରଣ ଦାୟିତ୍ଵ ମଧ୍ଯ ନେଇଥ୍‌ଲେ । ପ୍ରତିଦିନ ପାହାନ୍ତା ପହରରେ 
ବସ୍‌ରୁ “ସମାଜର ପ୍ୟାକେଟ ସବୁ ଓହ୍ଲାଇବା ଏବଂ ପରେ ଏହାକୁ 
ବିଭିନ୍ନ ଅଞ୍ଚଳକୁ ଅନ୍ୟ ବସ୍‌ରେ ପଠାଇବା ଖବର ବୂଝୁଥ୍‌ଲେ । ଦିନେ 
ଦିନେ କେହି ହକର ଅସୁବିଧାରେ ପଡ଼ି ଆସୁନଥ୍‌ଲେ । ସେ ନିଜେ 
ପାଦରେ ଚାଲି ଚାଲି “ସମାଜ” କାଗ୍ଧଜ ବଦୂଢ଼ା ବୟସରେ ମଧ୍ଯ 
ବାଣ୍ଡୁଥୁଲେ । 

୧୯୮୩ ମସିହା ଢାନୁଆରୀ ପହିଲା । ନୃସିଂହ ଗୁରୁଙ୍କ ସାତ୍ବାଦିକ- 
ଜୀବନର ୫୧ ବର୍ଷ ପୂରିଗଲା । ସେହି ଅବସରରେ ତାଙ୍କ ପାଇଁ ଏକ 
ବିରାଟ ସମ୍ବର୍ବନା ସଭା କରାଯାଇଥ୍ଲା | ଏଥ୍‌ରେ ଓଡ଼ିଶାର ମୁଖ୍ୟମନ୍ତ୍ରୀ 
ଶ୍ରୀ ଜାନକୀବଲ୍ଲଭ ପଟ୍ଟନାୟକଙ୍କ ସହ ବହୁ ବିଶିଷ୍ଠ ସାମ୍ବାଦିକ, 
ସମାଜସେବୀ, ଉଚ୍ଚପଦସ୍ଥ ଅଫିସର, ସାଧାରଣ ନାଗରିକ ଓ ଲୋକ 
ପ୍ରତିନିଧ୍‌ ଯୋଗ ଦେଇଥ୍‌ଲେ । ସମସ୍ତେ ନୃସିଂହ ଗୁରୁଙ୍କ ଆଦର୍ଶ - 
ସାମ୍ବାଦିକତାର ଭୂରି ଭୂରି ପ୍ରଶଂସା କରିଥଲେ । 

ଜଣେ ଭଲ ଚାଷୀ 


ନୃସିଂହ ଗୁରୁ ଚାଷୀ ଘରର ପିଲାଥ୍‌ଲେ ।! ବଡ଼ହୋଇ ଜଣେ 
ଭଲ ଚାଷୀ ମଧ୍ଯ ହୋଇଥ୍‌ଲେ । ସେ ବୁଝିଥ୍‌ଲେ, ଚାଷ ହେଉଛି 
ଭାରତୀୟ ଅର୍ଥନୀତିର ମୂଳପିଣ୍ଡ । ଚାଷର ଉନ୍ନତି ନହେଲେ ଭାରତର 

ଲୋକେ ଭଲରେ ମୁଠେ ଖାଇବାକୁ କି ଖଣ୍ଡେ ପିଛିବାକୁ ପାଇବେ 
ନାହିଁ । ଗାନିଜୀଙ୍କ ରାମରାଜ୍ୟ ମଧ୍ଯ ସମ୍ଭବ ହେବ ନାହିଁ । 


ପ୍ରଧାନମନ୍ତ୍ରୀ ପଣ୍ଡିତ ଜବାହାର ଲାଲ ମଧ୍ଯ ଚାଷର ଉନ୍ନତି ନିମନ୍ତେ 
ବୈଜ୍ଞାନିକମାନଙ୍କ ଆହ୍ଵାନ ଦେଇଥ୍‌ଲେ ! ବୈଜ୍ଞାନିକମାନେ ଯେଉଁସବୁ 
ନୂତନ କୌଶଳ ଓ ବାଟ ବାହାର କରୁଥ୍ଲେ, ତାକୁ ପ୍ରଥମେ ଶ୍ରୀଗୁରୁ 
ନିଜେ ନିଜ ଜମିରେ ପରୀକ୍ଷା କରୁଥ୍ଲେ । ସେଥ୍‌ରେ ସଫଳ ହେଲେ 
ଅନ୍ୟ ଚାଷୀ ଭାଇମାନଙ୍କୁ ବୃଝାଉ ଥଲେ । ନୂଆ କିସମର ବିହନ କି 
ନୂଆ ପ୍ରକାରର ଚାଷ କରୁ କରୁ ମଝିରେ କିଛି କିଛି ଅସୁବିଧା ଦେଖା 
ଦିଏ । ସେ କୃଷି ବିଭାଗର ବଡ଼ ବଡ଼ ଅଫିସର ଓ କର୍ମଚାରୀମାନଙ୍କ 
ସହ ଏ ବିଷୟରେ ପରାମର୍ଶ କରନ୍ତି । ଚାଷୀମାନଙ୍କ ବାଟ ଦେଖାନ୍ତି । 
ଯଦି ସହଜରେ ସମାଧାନର ବାଟ ନମିଳେ, ସେ ସମ୍ବାଦପତ୍ରର ଆଶ୍ରୟ 
ନିଅନ୍ତି । ଚାଷୀମାନେ ବଡ଼ ବଡ଼ ଅସୁବିଧାରୁ ରକ୍ଷାପାଇ ଯାଆନ୍ତି ! 


ଭଲ ଚାଷୀ ଭାବରେ ଅଧ୍କ ଅମଳକ୍ଷମ ନୂଆ ବିହନ ପ୍ରୟୋଗ 
ଓ ବଡ଼ ବଡ଼ ଉନ୍ନତ ଧରଣର ପନିପରିବା ଉତ୍ପାଦନ ନିମନ୍ତେ ସେ 
ଅନେକଥର ପ୍ରଶଂସିତ ହୋଇଥ୍‌ଲେ । 


ସମ୍ବଲପୁରର ଗାନ୍ଧି 


୧୯୨୮ ମସିହା ଡ଼ିସେମ୍ବର ୨୧ ତାରିଖ । ଗାନ୍ଧିଜୀ କଲିକତାକୁ 
ଯାଉଥ୍ଲେ କଂଗ୍ରେସ ଅଧ୍ବେଶନରେ ଯୋଗଦେବାକୁ । ବାଟରେ 
ଦୂଇଦିନ ପାଇଁ ଓଡ଼ିଶାରେ ଅଟକିଗଲେ । ସମ୍ବଲପୁରରେ କଂଗ୍ରେସର 

ବଡ଼ନେତାଥ୍‌ଲେ ଚନ୍ଦ୍ରଶେଖର ବେହେରା । କସ୍ତୁରବା, ପୁଅ ଓ କେତେକ 
ବଡ଼ ବଡ଼ କଂଗ୍ରେସ ନେତା ଗାନ୍ଧିଚୀଙ୍କ ସଙ୍ଗରେ ଥଲେ । ସମସ୍ତେ 
ଚନ୍ଦ୍ରଶେଖର ବାବରଙ୍କ ଅତିଥ୍‌ ହେଲେ | ଭଲ ଭାବରେ ଅତିଥ୍ମାନଙ୍କ 
ଖ୍ଆ ପିଆ ଓ ରହିବା ବ୍ୟବସ୍ଥା ବୃଝିବା ପାଇଁ ଯୁବକ ନୃସିଂହଙ୍କୁ ଦାୟିତ୍ବ 
ଦିଆଯାଇଥ୍ଲା । ସେଇଠି ସେ ଗାନ୍ଧିଜୀଙ୍କ ଘନିଷ୍ଠ ସଂପର୍କରେ ଆସିଲେ । 
ଗାଛିଜୀଙ୍କୁ ଅତି ପାଖରୁ ଲକ୍ଷ୍ୟଯକଲେ ଏବଂ ତାଙ୍କର ଅନେକ ଭଲଗୁଣ 
ଶିଖିଥୂଲେ । 

ସେହିଦିନରୁ ତାଙ୍କର ପୋଷାକ ପତ୍ର ସରଳ ହୋଇଗଲା ! ଆଣ୍ଡ 
ପଯ୍ୟନ୍ତ ଚାରିହାତିଆ ଖଦଡ଼ ଲୁଗା ଓ କାନ୍ଧରେ ଦୂଇ ହାତିଆ ଖଦଡ଼ 
ଗାମୁଛା ଶେଷ ଜୀବନ ପର୍ଯ୍ୟନ୍ତ ହୋଇଗଲା ତାଙ୍କର ପୋଷାକ । ଏହି 
ପୋଷାକରେ ସେ କେତେ ବଡ଼ ବଡ଼ ନେତାଙ୍କ ସହ ମିଶିଲେ । ଗୋଟିଏ 
ବଡ଼ ଖବର କାଗଜର ପ୍ରତିଜିଧ୍‌ ଭାବେ ପୋଷାକ ପତ୍ର ଉଚ୍ଚଦରର 
ହେବା ଉଚିତ ବୋଲି ସଂପାଦକ କହିଲେ | କିନ୍ତୁ ନୃସିଂହ ଗୁରୁ ବଦଳିଲେ 
ନାହିଁ । ପୋଷାକ ତାଙ୍କର ସରଳ ହେଲେ ମଧ୍ଯ ନିର୍ଭୀକତା ଓ ନିଜ 
ମତରେ ଅଟଳ ରହିବାରେ ସେ ଆଦର୍ଶ ସ୍ଥାନୀୟ ଥ୍‌ଲେ ! 

ଗାନିଢୀଙ୍କ ଆଦର୍ଶରେ ସେ ସ୍ଵବଦେଶପ୍ରେମୀ ହୋଇଗଲେ । 
ସ୍ବଦେଶୀ ଜିନିଷରେ ଚଳି ଶିଖିଲେ । ବିଦେଶୀ ଜିନିଷ ପୂରାପୂରି 
ଛାଡ଼ିଦେଲେ । ଏପରିକି ସାରା ଢୀବନ ସେ ଚିନି ଖାଉ ନଥ୍‌ଲେ। 
ଢୋତା ବ୍ୟବହାର କରି ନଥ୍‌ଲେ । ଛତା କପଡ଼ା ବିଦେଶରେ ତିଆରି 
ବୋଲି ଚାଳପତ୍ର ପଖ୍ଆରେ ଚଳି ଯାଉଥ୍‌ଲେ । 

ତାଙ୍କର ସବୁଠାରୁ ବଡ଼ ଗୁଣ ଥଲା ସରଳତା, ଅମାୟିକ 
ବ୍ୟବହାର ଓ ଦୃଢ ମନୋବଳ । ଗରିବ ଲୋକଙ୍କ ପ୍ରତି ତାଙ୍କ ପ୍ରାଣରେ 
ଅସୀମ ଦରଦ ଥୁଲା ¦ ସେ ନିଜକୁ ଓ ନିଜ ପରିବାର ଲୋକଙ୍କ କଷ୍ଟ 
ଦେଇ ମଧ୍ଯ ଗରିବ ଲୋକଙ୍କ କାମରେ ଆଗେଇ ଯାଉଥୁ୍‌ଲେ । ସେମାନଙ୍କ 
ଦୁଃଖ ଦୂର କରିବାକୁ ଯାଇ ଅନେକ ଥର ଗାଳି ଓ ସମାଲୋଚନା 
ଶୁଣିଥ୍‌ଲେ । ମାତ୍ର ସେଥ୍‌ରେ ସେ ବିଚଳିତ ହୋଇ ନଥ୍‌ଲେ । 


ତାଙ୍କର ଆକୃତି ଓ ପୋଷାକରୁ ଦୂରରୁ ତାଙ୍କୁ ଗାନ୍ଧି ବୋଲି ଲୋକେ 
ଭ୍ରମରେ ପଡ଼ିଯାଉଥ୍‌ଲେ । ଗାନ୍ଧିଜୀଙ୍କର ବହୁଗୁଣକ୍ର ଧାରଣ କରିଥ୍‌ବାରୁ 
ତାଙ୍କର ଗୁରୁ ଚନ୍ଦ୍ରଶେଖର ବେହେରା ତାଙ୍କୁ କହୁଥ୍ଲେ - ସେ ଗୋଟା 
ରଙ୍ଗେ ଗାଛି, ଅନ୍ୟମାନେ କହୁଥ୍‌ଲେ ସମ୍ବଲପୁରର ଗାନ୍ଧି ।” 


ଶେଷ ନିଶ୍ଵାସ 


ସେ ଅତ୍ୟନ୍ତ ବନ୍ଧୁପ୍ରେମୀ ଥ୍ଲେ ! ୮୩ ବର୍ଷ ବୟସରେ ଜଣେ 
ବନ୍ଧୁଙ୍କ ଶୁଦ୍ଧି କ୍ରିୟାରେ “ଯୋଗଦେବାକୁ ସେ ସାରଙ୍ଗ ଗଡ଼ ଯାଇଥ୍‌ଲେ । 
୧୯୮୪ ମସିହା ଢାନୁଆରୀ ୨ ତାରିଖ । ବନ୍ଧୁଙ୍କ ଘରେ ଅପରାହ୍ନରେ 
ସେ ଛାତିରେ ଯନ୍ତ୍ରଣା ଅନୁଭବ କଲେ | ସେଇଦିନ ରାତିପାହାନ୍ତାରେ 
ଶେଷ ନିଶ୍ବାସ ତ୍ୟାଗକଲେ । 


ତାଙ୍କର ମୃତଦେହକୁ ୩ ତାରିଖ ସକାଳେ ତାଙ୍କ ସମ୍ବଲପୂର 
ବାସଭବନକୁ ଅଣାଗଲା । ହଜାର ହଜାର ଲୋକ ତାଙ୍କର ମୋଦିପଡ଼ା 
ଘରକୁ ଯାଇ ଗେଷ ଦର୍ଶନ କଲେ | ସେମାନଙ୍କ ମଧ୍ଯରେ ସବ୍ରଶ୍ରେଣୀର 

ଲୋକଥ୍ଲେ । ସ୍ଵାଧୀନତା ସଂଗ୍ରାମୀ, ଜନସେବୀ, ଉଚ୍ଚ ଅଫିସର, 
ଛାତ୍ର, ଗରିବ ଚାଷୀ, ଶ୍ରମିକ, ଆଦିବାସୀ ଓ ହରିଜନ ସମସ୍ତେ ତାଙ୍କ 
ବିୟୋଗରେ ଆଖିରୁ ଲୁହ ଗଡ଼ାଇଥ୍‌ଲେ | 


ସେ କୌଣସି ପଦପଦବୀରେ ନଥ୍‌ଲେ । କିନ୍ତୁ ତାଙ୍କର 
ଶେଷଦର୍ଶନ ନିମନ୍ତେ ଏତେ ଲୋକ ଯାଇଥ୍‌ଲେ ଯେ, ସେଇଥ୍‌ରୁ ତାଙ୍କ 
ପ୍ରତି ସାଧାରଣ ଲୋକଙ୍କର ଅଶେଷ ଶ୍ରଦ୍ଧା ସହଜରେ ଅନୁମାନ 
କରାଯାଇପାରେ | ତାଙ୍କ ବିୟୋଗରେ ଓଡ଼ିଶା ଜଣେ ବିଶିଷ୍ଟ ଗାନ୍ଧିବାଦୀ 
ସ୍ଵାଧୀନତା ସଂଗ୍ରାମୀଙ୍କୁ ହରାଇଲା ! 

ସଦ୍ୟ ପ୍ରକାଶିତ 


ନାରୀନେତ୍ରୀ ମାଳତୀ ଚୌଧୂରୀ 

ବିପ୍ଳବୀ ନାୟକ ଧରଣୀଧର 

କର୍ମଯୋଗୀ ଗୋପବନ୍ଧୁ ଚୌଧୁରୀ 
ସ୍ଵାଧୀନତା ସଂଗ୍ରାମୀ ରାଜକୃଷ୍ଣ ବୋଷ 
ନେତାଜୀ ସୁଭାଷ ବୋଷ 

ମଣିଷ ପରି ମଣିଷଟିଏ ନୀଳକଣ୍ଠ 
ଆମଦେଶର ପ୍ରଥମ ମହିଳା ପ୍ରଧାନମନ୍ତ୍ରୀ 
ସହିଦ ଲକ୍ଷ୍ମଣ ନାୟକ 

ତ୍ୟାଗୀ ନନ୍ଦକିଶୋର 


. ମା ରମାଦେବୀ 

. ଦେଶସେବକ ନିରଞ୍ଜନ ପଟ୍ଟନାୟକ 

. କୋଟିକରେ ଗୋଟିଏ ଗୋପବନ୍ଧୁ 

. ଦେଶସେବୀ ସୂର ପଟ୍ଟନାୟକ 

. ସଂଗ୍ରାମୀ ନାରାୟଣ ବୀରବର 

. ଜାତୀୟକବି ବୀରକିଶୋର 

. ଗଡ଼ଜାତ ଗାନ୍ଧି ସାରଙ୍ଗଧର 

. ନବଭାରତର ନିର୍ମାତା ଜବାହରଲାଲ 

. ଅନ୍ଧାରି ମୁଲକର ଆଲୋକ ପବିତ୍ରମୋହନ 
. ସହିଦ୍‌ ଭଗତ ସିଂ 


ସ୍ଵାଧୀନତା ସଂଗ୍ରାମୀ ଢୀବନୀମାଳା 


nn NHN NAN NNN NNN 


୩.୦୦ 
D.00 
୪.୫୦ 
୪.୦୦ 
୬D.00 
୪.୫୦ 
୫.୦୦ 


୪.୦୦ 
୩.୫୦ 
୪.୫୦ 
୩.୦୦ 
୪.୦୦ 
୪.୦୦ 
୩.୫୦ 
D.00 
୪.୫୦ 
୪.୫୦ 
୩.୦୦ 
୩.୦୦ 


Digitized by srujanika@gmail.com 


. ମୌଲାନା ଆଜାଦ୍‌ 

. ବିପୁବୀ ନବକୃଷ୍ଣ ଚୌଧୁରୀ 

. ସର୍ଦାର ପଟେଲ 

. ବାଟ ଯେ ଦେଖାଇଲେ 

. ଉଚଳ କେଶରୀ ଡଃ ହରେକୃଷ୍ଣ ମହତାବ 
. ସ୍ଵାଧୀନତା ସଂଗ୍ରାମୀ ଗୌରାଙ୍ଗଟରଣ 

. ଉଚଚଳ ଗୌରବ ମଧୁସୂଦନ 

. ଲୋକସେବକ ରାଧାନାଥ ରଥ 

. ଆଜୀବନ ସଂଗ୍ରାମୀ ଯଦୂମଣି ମଙ୍ଗରାଜ 
. ସାଧୀନତା ସଂଗ୍ରାମୀ ସଦାଶିବ ତ୍ରିପାଠୀ 
. ସ୍ଵାଧୀନତା ସଂଗ୍ରାମୀ ମହମ୍ମଦ ହନିଫ୍‌ 

. ବିପୁବୀ ଦ୍ବିବେଦୀ 

. ଦେଶପ୍ରେମୀ ନିତ୍ୟାନନ୍ଦ କାନୁନ୍‌ଗୋ 

. ସଂଗ୍ରାମୀ ସେବକ ମୋହନ ନାୟକ 

. ମହାବୀର ଚକରା ବିଷୋୟୀ 

. ସଂଗ୍ରାମୀ ବୀର କୃରିବାସ ପାଟଶାଣୀ 

. ଦେଶପ୍ରାଣ ପ୍ରାଣନାଥ 

. ସ୍ଵାଧୀନତା ସଂଗ୍ରାମର ସାରଥୀ 


ବନମାଳୀ ପଟ୍ଟନାୟକ 


. ଦୁଃସାହସୀ ଓ ସଂଗ୍ରାମୀ ବିଜୂପଟ୍ଟନାୟକ 
. ଜନଗଣର ନେତା ବୀରେନ୍‌ ମିତ୍ର 
. ସ୍ଵାଧୀନତା ସଂଗ୍ରାମୀ ଶ୍ରୀଧର ଦାଶ 

